



బంగారు అన్నేపద, తప్పకాల్లో
అపార అనుభవమున్న కర్దాసక
ప్రభుత్వ రంగ సంస్థ పాట్టి గల్లో మైన్స్
తో తెలంగాణకు చెందిన సింగిడి
కాలరీస్ చేతులు కలిపే దిశగా అడుగు
లు వదుతున్నాయి. భవిష్యత్తు బంగారు
గునుల ప్రాజెక్టుల్లో రెండు సంస్థలు సం
యుక్త భాగస్వామ్యంతో పనిచేసే అవ
కాశమును పరిశీలిచిదాని తెలంగాణ
ఉప ముఖ్యమంత్రి, ఆర్థిక, ఇంధన
శాఖల మంత్రి భట్టి విక్రమార్కు సింగ్
ంణి అధికారులను ఆదేశించారు. రెం
డు ప్రభుత్వ రంగ సంస్థల సాంకేతిక
సామర్థ్యం, అనుభవాన్ని కలిపితే దేశీ
య బంగారు ఉత్పత్తిని పెంచడంలో
మెరుగైన ఫలితాలు సాధించవచ్చని
అన్నారు అభిప్రాయపడ్డారు.

వివాదాల తర్వాత తొలిసారి రేవంత్ నివాసానికి సురేఖ

-

- బాలుడు తీసిన లక్ష్మీడ్రాలో సొంత కుటుంబానికే ఇల్లు
- మైలారదేవుపల్లి లక్ష్మీగూడలో ఆసక్తికర సన్నివేశం
- వీడియోను పంచుకున్న పొంగులేటి శ్రీనివాసరెడ్డి
- 16 నియోజకవర్గాల్లో సుమారు 8 వేల ఇళ్లకు లక్ష్మీడ్రా
- అర్చులందరికీ నిష్కృతపాతంగా ఇళ్లు కేటాయిసామని వెల్ల

- బాలుడు తీసిన లక్ష్మీడ్రాలో సొంత కుటుంబానికే ఇల్లు
- మైలారదేవుపల్లి లక్ష్మీగూడలో ఆసక్తికర సన్నివేశం
- వీడియోను పంచుకున్న పొంగులేటి శ్రీనివాసరెడ్డి
- 16 నియోజకవర్గాల్లో సుమారు 8 వేల ఇళ్లకు లక్ష్మీడ్రా
- అర్చులందరికీ నిష్కృతపాతంగా ఇళ్లు కేటాయిసామని వెల్ల

269 కోట్లకు ఎకరా పలికిన ధర



- ఆగ్రాలో నిందితుడి పట్టివేత
 - అమెరికాకు అప్పగించనున్న పోలీసులు
- 2

- కాంగ్రెస్‌ను నమ్మి మోసపోయారు
- రేషన్ కార్డుపై మోదీ ఫాటో ఏదీ? 3
- బీజేపీ ఎంపీ ఈటల రాజేందర్
- ఇందిరమ్మ ఇళ్లలో పక్షమౌతమంటూ ఫైర్
- కేంద్ర నిధులతోనే అభివృద్ధి అంటూ వ్యాఖ్య
- సీఎన్‌తో రెల్వే సమస్యలపై చర్చ

- కాంగ్రెస్‌ను నమ్మి మోసపోయారు
 - రేషన్ కార్డుపై మోదీ ఫాటో ఏదీ? 3
 - బీజేపీ ఎంపీ ఈటల రాజేందర్
 - ఇందిరమ్మ ఇళ్లలో పక్షమౌతమంటూ ఫైర్
 - కేంద్ర నిధులతోనే అభివృద్ధి అంటూ వ్యాఖ్య
 - సీఎన్‌తో రెల్వే సమస్యలపై చర్చ



3 కాంగ్రెస్పై బీఆర్ఎస్ 'వారం పోరు'

పార్టీ
శ్రేణులకు
కేటీఆర్
పిలుపు



- పోలీసింగ్‌లో వృత్తి నైపుణ్య ప్రమాణాలు తప్పనిసరి
- తెలంగాణ డీజీపీ సీవీ ఆనంద్
- గణాంకాలకే పరిమితం కాకుండా నేరం వెనుక కారణాలనూ విశ్లేషించాలి
- మూడేళ్లలో 7.15 శాతం పెరిగిన మొత్తం నేరాలు
- మాదకద్రవ్యాల కేసుల్లో 46.10 శాతం పెరుగుదల

- పోలీసింగ్‌లో వృత్తి నైపుణ్య ప్రమాణాలు తప్పనిసరి
- తెలంగాణ డీజీపీ సీవీ ఆనంద్
- గణాంకాలకే పరిమితం కాకుండా నేరం వెనుక కారణాలనూ విశ్లేషించాలి
- మూడేళ్లలో 7.15 శాతం పెరిగిన మొత్తం నేరాలు
- మాదకద్రవ్యాల కేసుల్లో 46.10 శాతం పెరుగుదల

- త్రుటిలో తప్పిన ముప్పు
- ఢిల్లీ-బిలాస్ పూర్ అలయన్స్ విమానంలో ఘటన
- 37 మంది ప్రయాణికులు సహా 41 మంది సురక్షితం



- 'జలాంగింగీ'కు తాము ప్రచురణకర్తలం కాదన్న పెంగ్గిన్స్ ఇండియా
- మోదీ, ఆరిఎస్ఎస్, భారత్-చైనా అంశాల్లో మూర్ఖులు కోరారంటూ కాంగ్రెస్ ఆరోపణ
- సంపాదకీయ మార్పుల వివాదంపై ప్రచురణ సంస్థ వివరణ



- గల్లంతైన వారి జాబితాను విడుదల చేసిన నేపాల్ పోలీసులు
- 178 మంది భారతీయులు సహా 644 మంది వివరాల వెల్లడి
- సుమారు 320 మంది భారతీయుల ఆహూతి లేదనా. విదేశాంగ శాఖ





అమెరికాలో తెలుగు యువతి హత్య

ఆగ్రాలో నిందితుడి పట్టివేత

అమెరికాకు అప్పగించనున్న పోలీసులు

న్యూఢిల్లీ, ఆగస్ట్ 28: అమెరికాలో సంపదనం సృష్టించిన హైదరాబాద్ యువతి నిఖిత గోదిశాల (27) హత్య కేసులో కీలక పరిణామం చోటుచేసుకుంది. హత్య కేసు నిందితుడు, ఆమె మాజీ రూమేట్ అర్జున్ శర్మ (26)ను హైదరాబాద్ పోలీసులు ఆగ్రాలో అదుపులోకి తీసుకున్నారు. అనంతరం ఢిల్లీలోని పాటియాలా హౌస్ కోర్టులో ప్రవేశపెట్టగా రిమాండ్ విధించింది. ఈ హత్య కేసులో భాగంగా ఇప్పటికే నిందితుడిపై అమెరికా పోలీసులు అరెస్ట్ వారంట్ జారీ చేశారు. దీంతో ప్రస్తుతం అమెరికా అధికారులకు అర్జున్ శర్మను అప్పగించే పక్రియ కొనసాగుతోంది. హైదరాబాద్‌కు చెందిన నిఖిత గోదిశాల అమెరికాలోని మేరీల్యాండ్‌లోని ఎల్లికాట్ సిటీలో ఉద్యోగం చేస్తోంది. ఆమె కనిపించడం లేదంటూ జనవరి 2న ఫిర్యాదు అందడంతో హోవర్ట్ కొంటీ పోలీసులు దర్యాప్తు చేపట్టారు. మేరీల్యాండ్‌లోని అర్జున్ శర్మ అపార్ట్‌మెంట్‌లో నిఖిత మృతదేహాన్ని పోలీసులు గుర్తించారు. ఆమె శరీరంపై కత్తిపోట్లు ఉన్నట్లు అధికారులు వెల్లడించారు. ఈ కేసులో శర్మపై ఫస్ట్-డిగ్రీ, సెకండ్-డిగ్రీ హత్యాలోపణలతో అరెస్ట్ వారంట్ జారీ చేశారు. దీంతో నిందితుడు భారత్‌కు పారిపోయి వచ్చాడు. మరోవైపు, డిసెంబర్ 31, 2025న నిఖిత హత్యకు గురైనట్లు బాధితు కుటుంబ సభ్యులకు భారత అధికారులు సమాచారం అందించారు. నిఖిత తండ్రి ఆనంద్ గోదిశాల ఇచ్చిన ఫిర్యాదు ఆధారంగా తెలంగాణలోనూ అర్జున్‌పై మోసం కేసు నమోదైంది. నిఖిత నుంచి దబ్బాలు తీసుకుని తిరిగి ఇవ్వలేదని ఆయన ఫిర్యాదులో పేర్కొన్నారు. ఏప్రిల్‌లో కేసు నమోదు చేసిన హైదరాబాద్ పోలీసులు దర్యాప్తు చేపట్టారు. దర్యాప్తులో లభించిన ఆధారాలతో ఆగ్రాలో అర్జున్ ఉన్నట్లు గుర్తించారు. దీంతో ప్రత్యేక బృందం అక్కడికి వెళ్లి ఓ ఎ+-లాలో అతడిని అదుపులోకి తీసుకుంది. అనంతరం హత్య కేసు దర్యాప్తులో భాగంగా కేంద్ర దర్యాప్తు సంస్థలకు అప్పగించారు. న్యూఢిల్లీలోని పాటియాలా హౌస్ కోర్టులో ఆగస్టు 25న హాజరుపరుచగా.. హత్యకు సంబంధించిన కేసులో రిమాండ్ విధించింది.

బంగారు గని రాయదుర్గం భూమి

269 కోట్లకు ఎకరా పలికిన ధర

హైదరాబాద్, ఆగస్టు 28: రాయదుర్గం భూములు బంగారు గనిగా మారాయి. వేలంపై సుప్రీం తీర్పు తరవాత వాటికి బంగారాన్ని మించిన ధరల పలుకుతున్నాయి. ఇలా హైదరాబాద్ ఐటీ కారిడార్‌లో భూముల ధరలు మరోసారి రికార్డు సృష్టించాయి. రాయదుర్గంలో ఎకరం భూమి ధర ఏకంగా రూ. 269 కోట్లు పలికింది. వారం క్రితం ఇక్కడే ఎకరం ధర రూ. 264 కోట్లు పలకగా, తాజాగా దాని పక్కనే ఉన్న ప్లాట్‌లో ఎకరానికి రూ. 269 కోట్లు పలకడం విశేషం. రాయదుర్గం సర్వే సంఖ్య 83/1లోని 5.38 ఎకరాలకు తాజాగా టీజీఐఎస్ వేలం నిర్వహించింది. కనీస ధర రూ. 175 కోట్లుగా నిర్ణయించింది. రూ. 10 కోట్లు ముందస్తుగా చెల్లించిన వారికి ఆన్‌లైన్ వేలంలో పాల్గొనేందుకు అవకాశం చేపట్టారు. దీంతో పలు రియల్ ఎస్టేట్ సంస్థలు వేలంలో పోటీపడ్డాయి. చివరికి వశీరాం బిల్డర్స్ ఎకరానికి రూ. 269 కోట్ల చొప్పున 5.38 ఎకరాలను కొనుగోలు చేసింది. దీంతో టీజీఐఎస్ కానుల పంట పండిస్తోంది. ఈ వేలం ద్వారా ప్రభుత్వానికి సుమారు రూ. 1,447 కోట్లు సమకూరాయి.

అంగన్‌వాడీ ఉద్యోగాల జాతర

ఒకేసారి 15,982 పోస్టుల భర్తీకి సర్కారు నిర్ణయం

3,100 టీచర్.. 12,882 ఆయా పోస్టులకు అవకాశం

ఇంటర్ లర్నతతోనే దరఖాస్తుకు అవకాశం

జిల్లా స్టాయిల్ ఇంటర్వ్యూల ద్వారా లభ్యర్థుల ఎంపిక

సెప్టెంబర్‌లోగా నియామక ప్రక్రియ పూర్తి చేయాలని ఆదేశాలు

హైదరాబాద్, ఆగస్టు 28: తెలంగాణలో ఉద్యోగాల కోసం ఎదురుచూస్తున్న మహిళలకు ప్రభుత్వం శుభవార్త చెప్పింది. రాష్ట్రవ్యాప్తంగా అంగన్‌వాడీ కేంద్రాల్లో ఖాళీగా ఉన్న పోస్టులను భారీ సంఖ్యలో భర్తీ చేసేందుకు నిర్ణయించింది. మొత్తం 15,982 అంగన్‌వాడీ టీచర్, ఆయా పోస్టులను సెప్టెంబర్‌లోగా భర్తీ చేయాలని అధికారులకు ఆదేశాలు జారీ చేసింది. నియామకాలను జిల్లా స్టాయిల్ పోస్టులను నిర్వహిస్తారు. ప్రభుత్వ ఉత్తర్వుల ప్రకారం జూన్-1 వరధిలో 1,853 అంగన్‌వాడీ టీచర్ పోస్టులు, 7,737 ఆయా పోస్టులు భర్తీ చేయనున్నారు. జూన్-2 వరధిలో 1,247 టీచర్ పోస్టులు, 5,145 ఆయా పోస్టులు ఉన్నాయి. మె-వత్తంగా 3,100 టీచర్ పోస్టులు, 12,882 ఆయా పోస్టులతో కలిపి 15,982 ఉద్యోగాలను భర్తీ చేయనున్నారు. ఈ పోస్టులకు దరఖాస్తు చేసుకునే అభ్యర్థులు ఇంటర్మీడియట్ ఉత్తీర్ణులై ఉండాలని ప్రభుత్వం నిర్దేశించింది. అభ్యర్థుల ఎంపికలో ఇంటర్‌లో సాధించిన మార్కులకు 70 శాతం వెయిటేజీ ఇవ్వనున్నారు. ఇంటర్వ్యూకు మరో 10 శాతం మార్కులు కేటాయించనున్నారు. ప్రత్యేక కేటగిరీలకు అదనపు వెయిటేజీ కల్పించనున్నారు. వితంతువులకు 5 శాతం, అనాథలకు 10 శాతం, దివ్యాంగులకు 5 శాతం చొప్పున వెయిటేజీ ఇవ్వనున్నారు. నిర్దేశ ప్రమాణాల ఆధారంగా జిల్లా స్టాయిల్‌నే ఎంపిక ప్రక్రియ చేపట్టనున్నారు. ఖాళీల భర్తీ ప్రక్రియను వేగవంతం చేసి సెప్టెంబర్‌లోగా పూర్తి చేయాలని ప్రభుత్వం అధికారులకు స్పష్టమైన ఆదేశాలు ఇచ్చింది. ఒకేసారి దాదాపు 16 వేల అంగన్‌వాడీ పోస్టుల భర్తీకి ప్రభుత్వం సిద్ధమవుతుండటంతో రాష్ట్రవ్యాప్తంగా వేలాది మంది నిరుద్యోగ మహిళలకు ఉపాధి అవకాశాలు అందుబాటులోకి రానున్నాయి.

బంగారు గనుల తవ్వకాల్లో హట్టి-సింగరేణి జతకట్టాలి

- భవిష్యత్తు ప్రాజెక్టుల్లో కలిసి పనిచేయాలి
- సింగరేణి అధికారులకు భట్టి విక్రమార్క దిశా నిర్దేశం
- హట్టి, యుటి బంగారు గనులలో భట్టి వివిస్తవ పర్యటన

రాయచూర్, ఆగస్టు 28: బంగారం అన్వేషణ, తవ్వకాల్లో అపార అనుభవమున్న కర్ణాటక ప్రభుత్వ రంగ సంస్థ హట్టి గోల్డ్ మైన్స్‌తో తెలంగాణకు చెందిన సింగరేణి కాలరీస్ చేతులు కలిపే దిశగా అడుగులు పడుతున్నాయి. భవిష్యత్ బంగారు గనుల ప్రాజెక్టుల్లో రెండు సంస్థలు సంయుక్త భాగస్వామ్యంతో పనిచేసే అవకాశాలను పరిశీలించాలని తెలంగాణ ఉప ముఖ్యమంత్రి, ఆర్థిక, ఇంధన శాఖల మంత్రి భట్టి విక్రమార్క సింగరేణి అధికారులను ఆదేశించారు. రెండు ప్రభుత్వ రంగ సంస్థల సాంకేతిక సామర్థ్యం, అనుభవాన్ని కలిపితే దేశీయ బంగారం ఉత్పత్తిని పెంచడంలో మెరుగైన ఫలితాలు సాధించవచ్చని ఆయన అభిప్రాయపడ్డారు. కర్ణాటకలోని బంగారు గనుల ప్రాంతాల్లో రెండో రోజు పర్యటనలో భాగంగా శుక్రవారం రాయచూర్ జిల్లాలోని హట్టి, యూటీ బంగారు గనులను భట్టి విక్రమార్క సందర్శించారు. గని నుంచి బంగారంతో కూడిన ఖనిజాన్ని వెలికితీయడం మొదలు.. దానిని శుద్ధి చేసి బంగారంగా మార్చే వరకు వివిధ దశలను క్షుణ్ణంగా పరిశీలించారు. బంగారం అన్వేషణ, తవ్వకం, ఖనిజ శుద్ధి, బంగారం తయారీలో హట్టి గోల్డ్ మైన్స్‌కు అపార అనుభవం ఉందని భట్టి పేర్కొన్నారు. బొగ్గుతో పాటు ఇతర ఖనిజాల అన్వేషణ, తవ్వకాల్లో సింగరేణికి ఉన్న సాంకేతిక సామర్థ్యాన్ని హట్టి అనుభవంతో అనుసంధానం చేయాలని సూచించారు. బంగారం అన్వేషణ, తవ్వకం, ఖనిజం వెలికితీత, శుద్ధి, ఆధునిక సాంకేతిక పరిజ్ఞానం వినియోగం, సాంకేతిక నిపుణుల సేవలు, మానవ వనరుల శిక్షణ తదితర రంగాల్లో రెండు సంస్థలు కలిసి పనిచేసేందుకు సమగ్ర కార్యాచరణ ప్రణాళిక రూపొందించాలని సింగరేణి అధికారులను ఆదేశించారు. దేశ ఆర్థిక భద్రతలో బంగారం కీలక పాత్ర



పోషిస్తుందని భట్టి విక్రమార్క పేర్కొన్నారు. దేశంలో అందుబాటులో ఉన్న బంగారు ఖనిజ నిక్షేపాలను శాస్త్రీయంగా అన్వేషించి, వెలికితీసేందుకు సింగరేణి వంటి ప్రభుత్వ రంగ సంస్థలు ముందుండాలని సూచించారు. బంగారం కోసం విదేశీ దిగుమతులపై ఆధారపడటాన్ని తగ్గించి దేశీయ ఉత్పత్తిని పెంచాల్సిన అవసరం ఉందన్నారు. హట్టి-సింగరేణి భాగస్వామ్యం ద్వారా బంగారం ఉత్పత్తి పెంపుతో పాటు ఆధునిక సాంకేతిక పరిజ్ఞానం అందిపుచ్చుకోవడం, స్థానికంగా ఉపాధి అవకాశాలు కల్పించడం, దేశ ఆర్థికాభివృద్ధికి తోడ్పడటం సాధ్యమవుతుందని చెప్పారు. హట్టి గోల్డ్ మైన్స్‌లోని ఉత్పత్తి విభాగం, ఖనిజ శుద్ధి కర్మాగారం, ఎలక్ట్రోవిన్యూంగ్ విభాగాలను డిప్పూటీ సీఎం పరిశీలించారు. గని నుంచి వెలికితీసిన ఖనిజాన్ని వివిధ దశల్లో శుద్ధి చేసి బంగారంగా మార్చే విధానాన్ని అక్కడి అధికారులు ఆయనకు వివరించారు. హట్టి ప్రాజెక్టులో సగటున రోజుకు రెండు నుంచి నాలుగు కిలోల వరకు బంగారం ఉత్పత్తి అవుతున్నట్లు అధికారులు తెలిపారు. యూటీ ఓపెన్‌కాస్ట్ బంగారు గని వ్యూపాయింట్ నుంచి బంగారంతో కూడిన ఖనిజాన్ని

వెలికితీసే ప్రక్రియను భట్టి పరిశీలించారు. బంగారం తయారీకి అవసరమైన ముడి ఖనిజాన్ని ఎంత లోతు నుంచి వెలికితీస్తున్నాడు? ఏయే సాంకేతిక పద్ధతులను అనుసరిస్తున్నాడు? తదితర అంశాలపై అధికారులను అడిగి తెలుసుకున్నారు. గనులకు సంబంధించిన మ్యాపులను పరిశీలించి బంగారు నిక్షేపాల అన్వేషణలో ఉపయోగిస్తున్న సాంకేతికతపై ఆరా తీశారు. అనంతరం యూటీ భూగర్భ బంగారు గనిలో ఖనిజ తవ్వకాల ప్రక్రియను పరిశీలించారు. భూగర్భంలో ఖనిజం వెలికితీత, రవాణా, యంత్రాల వినియోగం, కార్మికుల భద్రతకు తీసుకుంటున్న చర్యలపై వివరాలు తెలుసుకున్నారు. ఈ సందర్భంగా గని ప్రాంతంలో భట్టి విక్రమార్క మొక్క నాటారు. పర్యటనలో సింగరేణి సీఎంఓ డాక్టర్ బుద్ధ ప్రకాశ్ జ్యోతి, డైరెక్టర్ వెంకటేశ్వర్లు, జనరల్ మేనేజర్ పంకజ్ కులశ్రేష్ఠ, రాయచూర్ జిల్లా పరిషత్ సభ్యుడు అంజాద్‌తో పాటు హట్టి గోల్డ్ మైన్స్ ఉన్నతాధికారులు అరుణవ ఘోష్, సఫీయూల్లా ఖాన్, విధాల్ ఉప్పండ్, యెమ్మారప్ప గౌడ్, రిటైర్డ్ కల్చల్ దస్తగిర్ సాహెబ్ దఫేదార్ తదితరులు పాల్గొన్నారు.

సీఎంకు రాఖీలు కట్టిన మహిళా మంత్రులు

- వివాదాల తరవాత తొలిసారి సీఎం ఇంటికి కొండా సురేఖ
- సీఎంకు ఆడబిడ్డల ఆశీర్వాదాలు ఉండాలని వ్యాఖ్య
- సీఎంకు రాఖీలు కట్టిన బ్రహ్మకుమారీలు, మహిళా కానిస్టేబుల్స్



హైదరాబాద్, ఆగస్టు 28: రక్షా బంధన్ సందర్భంగా అపూర్వ సన్నివేశం ఆవిష్కృతం అయ్యింది. మంత్రులు కొండా సురేఖ, సీతక్కలు ముఖ్యమంత్రి రేవంత్‌రెడ్డి నివాసానికి వెళ్లి రేవంత్‌కు రాఖీ కట్టారు. సీఎం కుటుంబ సభ్యులు సమక్షంలో వీరిద్దరు రాఖీలు కట్టి స్వీట్లు తినిపించారు. పరకా వివాదం తర్వాత కొండా సురేఖ.. సీఎం నివాసానికి వెళ్లడం ఇదే తొలిసారి. సీఎంతో భేటీ అనంతరం కొండా సురేఖ మిడియాతో మాట్లాడకుండానే అక్కడి నుంచి వెళ్లి పోయారు. సీఎం రేవంత్‌రెడ్డికి బంగారు రాఖీ కట్టిన తర్వాత.. ఆమె నివాసంలో కొండా

సురేఖ మిడియాతో మాట్లాడారు. సీఎం రేవంత్‌రెడ్డికి మూడోసారి రాఖీ కట్టా. నేను అందరికీ సోదరినే. పండుగ వాతావరణంలో ఎలాంటి రాజకీయ వ్యాఖ్యలు చేయను. ముఖ్యమంత్రికి మహిళల అంద ఎప్పుడూ ఉంటుంది. రాష్ట్రాన్ని అభివృద్ధి చేసే శక్తి ఆయనకు ఇవ్వాలని దేవుడిని కోరుకున్నా. ఆడబిడ్డల ఆశీర్వాదాలు సీఎంకు ఎప్పుడూ ఉండాలని కోరుకున్నానని తెలిపారు. ఇటీవల.. ములుగు, పరకాలలో జరిగిన కార్యక్రమంలో సీఎం పాల్గొన్నారు. అయితే ఈ కార్యక్రమాల్లో వరంగల్ జిల్లా నుంచి ప్రాతినిధ్యం వహిస్తోన్న కొండా సురేఖ పాల్గొనలేదు.

చిన్నోడి చేతిలో డ్రా.. సాంతింటి కల సాకారం!

- బాలుడు తీసిన లక్ష్మీద్రాలో సాంత కుటుంబానికే ఇల్లు
- మైలారదేవుపల్లి లక్ష్మీగూడలో ఆసక్తికర సన్నివేశం
- వీడియోను పంచుకున్న మంత్రి పాంగులేటి శ్రీనివాసరెడ్డి
- 16 నియోజకవర్గాల్లో సుమారు 8 వేల ఇళ్లకు లక్ష్మీద్రా
- అర్బులందరికీ నిష్కషపాతంగా ఇళ్లు కేటాయిస్తామని వెల్లడి

హైదరాబాద్, ఆగస్టు 28: లక్ష్మీద్రా తీసేందుకు ఆ చిన్నోడి చేయి ముందుకు వెళ్లింది.. అందరి చూస్తూ అతడి చేతిలోని టోకెన్‌పైనే నిలిచింది. టోకెన్ తెరిచి పేరు చూడగానే అక్కడున్నవారంతా ఆశ్చర్యపోయారు. ఎందుకంటే.. ఆ బాలుడు తీసిన లక్ష్మీద్రాలో అద్భుతం వరించింది మరెవరికీ కాదు.. అతడి సాంత కుటుంబానికే! రాజేంద్రనగర్ నియోజకవర్గంలోని మైలారదేవుపల్లి లక్ష్మీగూడలో ఇందిరమ్మ ఇళ్ల కేటాయింపు సందర్భంగా ఈ అరుదైన ఘటన చోటుచేసుకుంది. హైదరాబాద్‌లోని క్యూర్ పరిధిలో ప్రభుత్వం నిర్మించనున్న ఇందిరమ్మ టవర్స్‌లో ఇళ్ల కేటాయింపునకు లక్ష్మీద్రా ప్రక్రియ ప్రారంభించింది. ఇందులో భాగంగా లక్ష్మీగూడలో లక్ష్మీద్రా టోకెన్‌ను ఓ బాలుడితో తీయించారు. అతడు తీసిన టోకెన్‌లో జరపుల లక్ష్మి పేరు రావడంతో ఆ కుటుంబ సభ్యులతో పాటు అక్కడున్నవారు ఆనందం, ఆశ్చర్యానికి గురయ్యారు.

దేవుడి ఆశీస్సులే: పాంగులేటి

ఈ ఆసక్తికర ఘటనకు సంబంధించిన వీడియోను మంత్రి పాంగులేటి శ్రీనివాసరెడ్డి సామాజిక మాధ్యమం 'ఎక్స్'లో పంచుకున్నారు. పేదల సాంతింటి కలను తీర్చాలన్న ప్రభుత్వ సంకల్పానికి దేవుడి ఆశీస్సులు కూడా తోడ్పడుతున్నాయని అతడు ఉందని పేర్కొన్నారు. “ఇలాంటి సందర్భాలు చాలా అరుదు. చిన్నపిల్లలు దేవుళ్లతో సమానం. స్వచ్ఛమైన మనసున్న ఆ చిన్నారి తీసిన లక్ష్మీద్రాలో వారి కుటుంబానికే టోకెన్ రావడం ఆనందానికి, ఆశ్చర్యానికి గురిచేసింది.



దేవుడి ఆశీర్వాదం, ప్రభుత్వ సహకారంతో వారి సాంతింటి కల నెరవేరుతోంది. ఆ కుటుంబం కొత్త ఇంట్లో జీవితాంతం చల్లగా ఉండాలని కోరుకుంటున్నా” అని పాంగులేటి పేర్కొన్నారు. ఈ నెల 31 వరకు 16 ఆసెంబ్లీ నియోజకవర్గాల్లో సుమారు 8 వేల ఇళ్లకు లక్ష్మీద్రా నిర్వహిస్తున్నట్లు మంత్రి తెలిపారు. రోజుకు నాలుగు నియోజకవర్గాల చొప్పున ఈ ప్రక్రియ చేపడుతున్నట్లు వెల్లడించారు. ప్రతి నియోజకవర్గంలో 480 ఇళ్లకు 600 మంది అభిదారులను లక్ష్మీద్రా ద్వారా ఎంపిక చేసి, అనంతరం క్షేత్రస్థాయిలో తుది పరిశీలన నిర్వహిస్తామన్నారు. ఎంపికైన వారిలో ఎవరైనా అసర్దుబాటుగా తేలితే మిగిలిన 120 మందిలో అర్బులకు అవకాశం కల్పిస్తామని వివరించారు. కుత్బుల్లాపూర్, కంటోన్మెంట్, రాజేంద్రనగర్, నాంపల్లి నియోజకవర్గాల్లోనూ లక్ష్మీద్రా నిర్వహించారు. తొలి దఫాలో 7,350 ఇందిరమ్మ ఇళ్లను అర్బులకు అందించనున్నట్లు ప్రభుత్వం పేర్కొంది. నాంపల్లి నియోజకవర్గంలో నిర్వహించిన లక్ష్మీద్రా కార్యక్రమంలో పాల్గొన్న పాంగులేటి.. కులం, మతం, రాజకీయ పార్టీతో

సంబంధం లేకుండా అర్బులైన పేదలకు నిష్కషపాతంగా ఇళ్లు కేటాయిస్తామని స్పష్టం చేశారు. పేదల ఆత్మగౌరవానికి ప్రతీకగా అత్యంత విలువైన ప్రభుత్వ భూముల్లోనూ ఇళ్లను నిర్మించి అందిస్తామని చెప్పారు. మరో పది రోజుల్లో రెండో విడత అభిదారుల జాబితాను విడుదల చేస్తామన్నారు. 16 నియోజకవర్గాల్లో అవసరమైన స్థలాలను సేకరించి టెండర్ల ప్రక్రియ పూర్తి చేసినట్లు తెలిపారు. రెండు, మూడు రోజుల్లో టవర్ల నిర్మాణ పనులు ప్రారంభమవుతాయన్నారు. క్యూర్ పరిధిలో తొలి విడతగా లక్ష ఇళ్ల నిర్మాణమే లక్ష్యంగా ప్రభుత్వం ముందుకు సాగుతోందని వెల్లడించారు. మరో నాలుగు నియోజకవర్గాల్లో స్థలాల గుర్తింపు పూర్తయిందని, అక్కడ ఇందిరమ్మ ఇళ్ల కోసం సెప్టెంబర్ 3 వరకు దరఖాస్తులు స్వీకరిస్తామని చెప్పారు. ఇళ్ల రిజిస్ట్రేషన్‌కు ఎలాంటి ఛార్జీలు వహించేయోమని మంత్రి తెలిపారు. రిజిస్ట్రేషన్ పూర్తయిన తర్వాత ఇంటిని తాకట్టు పెట్టుకునే అవకాశం ఉంటుందని, పదేళ్ల తర్వాత విక్రయించుకునే హక్కు కూడా అభిదారులకు ఉంటుందని వెల్లడించారు.



నేరాలపై 'టెక్' నిఘా పెంచాలి

- పోలీసింగ్లో వృత్తి నైపుణ్య ప్రమాణాలు తప్పనిసరి: డీజీపీ సీపీ ఆనంద్
- గణాంకాలకే పరిమితం కాకుండా నేరం వెనుక కారణాలనూ విశ్లేషించాలి
- రాష్ట్రంలో మూడేళ్లలో 7.15 శాతం పెరిగిన మొత్తం నేరాలు
- మాదకద్రవ్యాల కేసుల్లో 46.10 శాతం పెరుగుదల
- సైబర్, ఆర్థిక, తీవ్ర నేరాల్లో తగ్గుదల

హైదరాబాద్, ఆగస్టు 28: నేర నియంత్రణలో సాంకేతికతకు అత్యధిక ప్రాధాన్యం ఇవ్వడంతో పాటు దర్యాప్తు, పోలీసింగ్లో వృత్తి నైపుణ్య ప్రమాణాలను కచ్చితంగా పాటించాలని తెలంగాణ డీజీపీ సీపీ ఆనంద్ ఆదేశించారు. నేర సమీక్షలను కేవలం కేసుల సంఖ్య, గణాంకాలకే పరిమితం చేయకుండా.. ప్రతి నేరం వెనుక కారణాలు, నేరస్థులు అనుసరిస్తున్న విధానం, దర్యాప్తు తీరు, కేసుల పరిష్కారాన్ని సమగ్రంగా విశ్లేషించాలని సూచించారు. నేరాల ధోరణిని ముందుగానే గుర్తించి అవసరమైన ప్రాంతాల్లో ప్రత్యేక కార్యచరణ చేపట్టాలని స్పష్టం చేశారు. రాష్ట్రంలోని అన్ని పోలీసు యూనిట్ల ఉన్నతాధికారులతో శుక్రవారం డీజీపీ కార్యాలయంలో అగ్రవార్షిక నేర సమీక్ష సమావేశం నిర్వహించారు. డీజీపీ సీపీ ఆనంద్ అధ్యక్షతన జరిగిన సమావేశంలో రాష్ట్రంలో నేరాల పరిస్థితి, దర్యాప్తు, సాంకేతికత వినియోగం, మాదకద్రవ్యాల, వ్యవస్థీకృత నేరాలు, సైబర్, ఆర్థిక నేరాలపై విస్తృతంగా సమీక్షించారు. రాష్ట్రంలో మొత్తం నేరాల సంఖ్య మూడేళ్లలో 7.15 శాతం పెరిగినట్లు డీజీపీ వెల్లడించారు. 2023--24లో 2,65,377 కేసులు నమోదు కాగా.. 2025-26 నాటికి



2,84,363కు చేరాయని తెలిపారు. లక్ష జనాభాకు నేరాల రేటు 481.58 నుంచి 491.59కు పెరిగిందన్నారు. మాదకద్రవ్యాలకు సంబంధించిన కేసులు 2023-24లో 2,026 ఉండగా.. 2025-26లో 2,960కు చేరాయని తెలిపారు. ఈ కేసుల్లో 46.10 శాతం పెరుగుదల నమోదైందన్నారు. మాదకద్రవ్యాల నియంత్రణపై మరింత ప్రత్యేక దృష్టి పెట్టాలని అధికారులను ఆదేశించారు. వ్యవస్థీకృత నేరాలకు సంబంధించిన కేసులు 25 నుంచి 451కు పెరిగాయని, 1,704 శాతం పెరుగుదల నమోదైనట్లు పేర్కొన్నారు. ట్రాఫిక్ నేరాలు 29,130 నుంచి 31,891కు పెరిగి 9.48 శాతం వృద్ధి చెందినట్లు వివరించారు. మరోవైపు కొన్ని విభాగాల్లో నేరాలు తగ్గినట్లు డీజీపీ తెలిపారు. సైబర్ నేరాలు 25,373 నుంచి 22 వేలకు తగ్గి 13.29 శాతం క్షీణించాయని చెప్పారు. ఆర్థిక నేరాలు 37,690 నుంచి 32,684కు తగ్గి 13.28 శాతం క్షీణించినట్లు వెల్లడించారు. తీవ్ర నేరాల్లోనూ 10.33 శాతం తగ్గుదల నమోదైందన్నారు. సాంకేతికతను నేర నియంత్రణకు ప్రధాన సాధనంగా మార్చుకోవాలని డీజీపీ సూచించారు. ఇటీవల సీసీటీఎన్ఎస్పై ప్రత్యేకంగా

దృష్టి సారించడంతో గతంలో 70 నుంచి 80 శాతంగా ఉన్న సమాచార సమీకరణ.. అధికారులు, సిబ్బంది సమష్టి కృషితో 96 శాతానికి చేరడం అభినందనీయమన్నారు. ప్రతి యూనిట్లో నెలవారీ నేర సమీక్ష సమావేశాలను తప్పనిసరిగా నిర్వహించాలని ఆదేశించారు. క్షేత్రస్థాయిలో ప్రాథమిక పోలీసింగ్ విధానాలను పకడ్బందీగా అమలు చేయాలని, వ్యక్తిపరమైన ప్రమాణాల అమలును అధికారులు ప్రతిష్ఠాత్మకంగా తీసుకోవాలని సూచించారు. అన్ని జోన్ల డివిజన్లు, మల్టీజోన్ ఐజీలు ఇకపై తనిఖీ నివేదికలను క్లుణ్ణంగా పరిశీలించాలని డీజీపీ ఆదేశించారు. జిల్లాల పర్యటనలు, పోలీస్ స్టేషన్ల తనిఖీల సమయంలో గుర్తించిన లోపాలపై తక్షణ చర్యలు తీసుకోవాలని స్పష్టం చేశారు. మారుతున్న నేర ధోరణులను ఎప్పటికప్పుడు విశ్లేషిస్తూ ముందస్తు చర్యలు చేపట్టాలని సూచించారు. సమావేశంలో డీజీ (శాంతిభద్రతలు) మహేశ్ భగవత్, సీఐడీ డైరెక్టర్ శిఖా గోయెల్, మహిళా భద్రత విభాగం డైరెక్టర్ చారు సిన్హా, ఈగల్ డైరెక్టర్ సందీప్ శాండిల్వాల్తో పాటు రాష్ట్రంలోని పోలీసు కమిషనర్లు, జిల్లా ఎస్పీలు, ఇతర ఉన్నతాధికారులు పాల్గొన్నారు.



కాంగ్రెస్పై బీఆర్ఎస్ 'వారం పోరు'

వెయ్యి రోజుల పాలనపై చార్జిషీట్
సెప్టెంబర్ 2 నుంచి వరుస నిరసనలు
ఆరు గ్యారంటీలపై ఇంటింటికీ ప్రచారం
రైతు, మహిళ, యువత సమస్యలపై పోరు
పార్టీ శ్రేణులకు కేటీఆర్ పిలుపు

హైదరాబాద్, ఆగస్టు 28: కాంగ్రెస్ ప్రభుత్వం ప్రజలకు ఇచ్చిన హామీలను నెరవేర్చడంలో విఫలమైందని, అసమర్థ పాలనను ఎండగట్టేందుకు సెప్టెంబర్ 2 నుంచి వారం రోజుల పాటు రాష్ట్రవ్యాప్త నిరసనలు చేపట్టాలని భారత రాష్ట్ర సమితి వర్గం ప్రెసిడెంట్ కె. తారకరామారావు (కేటీఆర్) పిలుపునిచ్చారు. శుక్రవారం నిర్వహించిన బెళికాన్సరెన్స్లో పార్టీ నేతలకు దిశానిర్దేశం చేసిన ఆయన, వంద రోజుల్లో ఆరు గ్యారంటీలను అమలు చేస్తామని చెప్పి వెయ్యి రోజులు దాటినా ప్రధాన హామీలను పక్కనబెట్టారని ఆరోపించారు. ఈ క్రమంలోనే సెప్టెంబర్ 1న తెలంగాణ భవన్లో చార్జిషీట్ విడుదల చేయడంతో పాటు, '420 హామీల మోసం'పై ప్రచారాలు, బాకీ కార్డుల పంపిణీ ద్వారా కాంగ్రెస్ నమ్మకద్రోహాన్ని ఇంటింటికీ తీసుకెళ్లాలని ఆదేశించారు. ఈ కార్యచరణలో భాగంగా సెప్టెంబర్ 2న ఆరు గ్యారంటీల వైఫల్యంపై నియోజకవర్గాల్లో ధర్నాలు, సెప్టెంబర్ 3న సాగునీరు, విద్యుత్, 22వ భూముల సమస్యలపై రైతు సదస్సులు నిర్వహిస్తారు. సెప్టెంబర్ 4న మహిళలకు రూ.2,500 సాయం, సంక్షేమ పథకాల అమలుపై సదస్సులు, వంటా-వార్డు నిరసనలు చేపడతారు. అలాగే సెప్టెంబర్ 5న ఫిజు రీయింబర్స్మెంట్, జాబ్ క్యాలెండర్, సింగరేణి సమస్యలపై యువతతో ర్యాలీలు షాన్ చేశారు. సెప్టెంబర్ 6న నగరంలో డ్రైనేజీ, తాగునీటి సమస్యలపై ఆటోలతో భారీ ర్యాలీ, సెప్టెంబర్ 7న జిల్లా 'ప్రజావాణి' కేంద్రాల్లో విసతిపత్రాల సమర్పణ ఉంటుందని తెలిపారు. సెప్టెంబర్ 8న జిల్లా ప్రెసిమీట్లు, సీనియర్ నేతల సమన్వయంతో ఈ పోరాటాన్ని విజయవంతం చేయాలని కేటీఆర్ పిలుపునిచ్చారు.

నార్సింగ్లో హిట్ అండ్ రన్ డెలివరీ బాయ్ బైకును ఢీకొట్టి పరార్

ప్రమాదంలో డెలివరీ బాయ్ అక్కడిక్కడే మృతి



హైదరాబాద్, ఆగస్టు 28: సైబరాబాద్ కమిషనరేట్ పరిధిలోని నార్సింగ్లో తీవ్ర విషాదం చోటుచేసుకుంది. నార్సింగ్ ప్రధాన రహదారిపై చోటుచేసుకున్న హిట్ అండ్ రన్ ప్రమాదంలో ఒక డెలివరీ బాయ్ అక్కడిక్కడే ప్రాణాలు కోల్పోయాడు. వేగంగా వచ్చిన ఒక గుర్తుతెలియని వాహనం బైక్ను ఢీకొట్టడమే కాకుండా, వాహనాన్ని అపకండా అక్కడి నుంచి పరార్చింది. హైదరాబాద్ గోల్కొండ ప్రాంతానికి చెందిన మహమ్మద్ అబ్దుల్ సమద్ అనే యువకుడు 'ఫస్ట్ క్లబ్' సంస్థలో డెలివరీ బాయ్గా విధులు నిర్వహిస్తున్నాడు. విధుల నిర్వహణలో భాగంగా నార్సింగ్ నుండి గండిపేట వైపు ఆర్డర్ డెలివరీ తీసుకొని బైక్పై వెళ్తుండగా ఈ ప్రమాదం జరిగింది. మితిమీరిన వేగంతో వెనుక నుండి వచ్చిన అపరిచిత వాహనం సమద్ బైక్ను బలంగా ఢీకొట్టింది. ఆ దెబ్బకు బైక్ అదుపుతప్పి ఫుట్పాత్పై పడడంతో సమద్ తలకు తీవ్ర గాయాలై అక్కడిక్కడే మృతి చెందాడు. ఈ ఘటనపై సమాచారం అందుకున్న నార్సింగ్ పోలీసులు తక్షణమే అక్కడికి చేరుకుని మృతదేహాన్ని స్వాధీనం చేసుకున్నారు. కేసు నమోదు చేసి దర్యాప్తు వేగవంతం చేశారు. ప్రమాదానికి కారణమైన వాహనాన్ని, డ్రైవర్ను గుర్తించేందుకు రహదారిపై ఉన్న సీసీటీవీ ఫుటేజీను పోలీసులు క్లుణ్ణంగా పరిశీలిస్తున్నారు. నిందితుడిని త్వరలోనే పట్టుకుంటామని అధికారులు తెలిపారు.

చెస్ మాస్టర్ ప్రజ్ఞానందకు సీఎం రేవంత్ అభినందనలు

హైదరాబాద్, ఆగస్టు 28: అమెరికాలోని సెయింట్ లూయిస్లో జరిగిన గ్రాండ్ చెస్ టూర్ టైటిల్ను సొంతం చేసుకుని, చరిత్ర సృష్టించిన భారత చెస్ గ్రాండ్ మాస్టర్ ఆర్. ప్రజ్ఞానందకు ముఖ్యమంత్రి రేవంత్ రెడ్డి అభినందనలు తెలిపారు. అంతర్జాతీయ వేదికలపై భారత ఖ్యాతిని మరోసారి ప్రపంచానికి చాటిచెప్పిన ప్రజ్ఞానంద విజయం ప్రతి పౌరుడు గర్వించదగ్గ విషయమని కొనియాడారు. ప్రజ్ఞానంద విజయం క్రీడాకారులకు, యువతీరు-వకలకు స్ఫూర్తిదాయకంగా నిలుస్తుందని పేర్కొన్నారు. భవిష్యత్తులో ప్రజ్ఞానంద మరెన్ని అద్భుతమైన విజయాలు సాధించి, దేశానికి కీర్తి తీసుకురావాలని ఆకాంక్షించారు.



పెనం మీద నుంచి పొయ్యిలో పడ్డారు!

కాంగ్రెస్ను నమ్మి మోసపోయారు
రేషన్ కార్డుపై మోదీ ఫాటో ఏదీ?
బీజేపీ ఎంపీ ఈటల రాజేందర్
ఇందిరమ్మ ఇళ్లలో పక్షపాతమంటూ పైర్
కేంద్ర నిధులతోనే అభివృద్ధి అంటూ వ్యాఖ్య
సీఎన్తో రైల్వే సమస్యలపై చర్చ

హైదరాబాద్, ఆగస్టు 28: "కేసీఆర్ పాలన వద్దని కాంగ్రెస్ను నమ్మి ప్రజలు ఓటేశారు. కానీ ఇప్పుడు వారి పరిస్థితి పెనం మీద నుంచి పొయ్యిలో పడ్డట్లుంది" అని మల్కాజ్గిరి బీజేపీ ఎంపీ ఈటల రాజేందర్ విమర్శించారు. గత బీఆర్ఎస్ పాలన మాదిరిగానే రేవంత్రెడ్డి ప్రభుత్వం కూడా వ్యవహరిస్తోందని, అవినీతి మరింత పెరిగిందని ఆరోపించారు. కాంగ్రెస్ను నమ్మి ఓటేసినందుకు ప్రజలు బాధపడుతున్నారని వ్యాఖ్యానించారు. శుక్రవారం తెలంగాణ సచివాలయంలో ప్రభుత్వ ప్రధాన కార్యదర్శి సంజయ్ జాజుతో ఈటల రాజేందర్ భేటీ అయ్యారు. రైల్వే ఓవర్ బ్రిడ్జిలు, అందర్ బ్రిడ్జిలు, గృహ నిర్మాణం సహా పలు అంశాలపై చర్చించారు. అసంతోషం సచివాలయం మీడియా పాయింట్లో మాట్లాడారు. ప్రజలకు కేంద్ర ప్రభుత్వం ఐదు కిలోల సన్నబియ్యం అందిస్తుంటే రేషన్ కార్డులపై ప్రధాని సరేంద్ర మోదీ ఫాటో ఎందుకు చేయడం లేదని ఈటల ప్రశ్నించారు. "బియ్యం



ఇచ్చేది కేంద్రమైతే మీ బొమ్మలెందుకు? ఇది ఎవరి జాగిరు?" అంటూ రాష్ట్ర ప్రభుత్వంపై మండిపడ్డారు. ఇందిరమ్మ కమిటీల విషయంలోనూ కాంగ్రెస్ ప్రభుత్వంపై విమర్శలు చేశారు. కమిటీల పేరుతో అధికార పార్టీ నాయకులకు ప్రాధాన్యం ఇస్తున్నారని ఆరోపించారు. ఇందిరమ్మ ఇళ్ల విషయంలో కేంద్రానికి ఎలాంటి వివక్ష లేదని, రాష్ట్ర ప్రభుత్వం అడిగిన దానికంటే గత మూడేళ్లలో రూ.100 కోట్లు అధికంగానే కేంద్రం ఇచ్చిందని పేర్కొన్నారు. ఢిల్లీకి వెళ్లినప్పుడు కేంద్రం అశీర్వాదం, మద్దతు కావాలని ముఖ్యమంత్రి రేవంత్రెడ్డి కోరుతున్నారని, తెలంగాణకు వచ్చాక మాత్రం ప్రధాని మోదీపై విమర్శలు చేస్తున్నారని

ఈటల అన్నారు. రాష్ట్రాల అభివృద్ధిలోనే దేశాభివృద్ధి ఉందన్న విధానంతో కేంద్రం పనిచేస్తోందని పేర్కొన్నారు. తెలంగాణలో రహదారులు, రైల్వే ప్రాజెక్టులకు కేంద్రం నుంచి నిధులు వస్తున్నాయని చెప్పారు. గతంలో కేసీఆర్ ముఖ్యమంత్రిగా ఉన్న సమయంలోనూ కేంద్రంతో ఘర్షణాత్మక మైఖెల అనుసరించారని ఈటల విమర్శించారు. ప్రధానమంత్రిని గౌరవించకుండా వ్యవహరించడం రాష్ట్ర ప్రయోజనాలకు మంచిది కాదన్నారు. హైదరాబాద్ పరిసర ప్రాంతాల్లో రైల్వే ఓవర్ బ్రిడ్జిలు, రైల్వే అందర్ బ్రిడ్జిలు లేక ప్రజలు తీవ్ర ఇబ్బందులు ఎదుర్కొంటున్నారని ఈటల తెలిపారు. వీటి నిర్మాణంపై కేంద్ర రైల్వే మంత్రి అశ్వినీ చైప్లవ్ను కలిసి విజ్ఞప్తి చేసినట్లు చెప్పారు. కేంద్రం సహకరించేందుకు సిద్ధంగా ఉన్నప్పటికీ రాష్ట్ర ప్రభుత్వం నుంచి కూడా అవసరమైన సహకారం ఉండాలని కేంద్ర మంత్రి సూచించినట్లు తెలిపారు. ఇదే అంశాన్ని సీఎస్ సంజయ్ జాజు దృష్టికి తీసుకెళ్లినట్లు చెప్పారు. మేధుల్, మల్కాజ్గిరి రైల్వే స్టేషన్ల అభివృద్ధికి అమృత్ పథకం కింద రూ.22 కోట్లు కేంద్రం అందిస్తోందని ఈటల పేర్కొన్నారు. రైల్వే స్టేషన్ల రూపరేఖలను మార్చేందుకు కేంద్రం చర్యలు చేపడుతోందన్నారు. మేధుల్, సికింద్రాబాద్ పరిధిలోని రైల్వే గేట్ల వద్ద ఆర్.వో.బీ, ఆరీయాబీల నిర్మాణంపైనూ దృష్టి సారించినట్లు తెలిపారు. హైదరాబాద్లో పట్టణ, గ్రామీణ గృహ నిర్మాణ పథకాల సమలను వేగవంతం చేయాలని సీఎస్ను కోరినట్లు ఈటల వెల్లడించారు. రాష్ట్ర ప్రభుత్వం అవసరమైన సహకారం అందిస్తే కేంద్ర పథకాలు, రైల్వే ప్రాజెక్టులను మరింత వేగంగా ముందుకు తీసుకెళ్లవచ్చని పేర్కొన్నారు.

మంత్రి పాన్నంకు 'సర్' నోటీసు!



ఓటరు జాబితాలో తండ్రి పేరు తప్పు
సవరణ కోసం నోటీసుల్ని బీఎల్ఎస్
వెంటనే పత్రాలు సమర్పించిన మంత్రి
'సర్' ప్రక్రియలో భాగంగానే నోటీసు
ఇంటింటా వివరాలు సరిచూస్తున్న
అధికారులు

హైదరాబాద్, ఆగస్టు 28: ఓటర్ల జాబితా ప్రత్యేక సమగ్ర సవరణ ప్రక్రియలో ఆసక్తికర పరిణామం చోటుచేసుకుంది. తెలంగాణ రవాణా, బీసీ సంక్షేమ శాఖ మంత్రి పొన్నం ప్రభాకర్కు ఎన్నికల అధికారులు నోటీసు జారీ చేశారు. ఓటర్ల జాబితాలో ఆయన తండ్రి సత్తయ్య గౌడ్ పేరు తప్పుగా నమోదు కావడంతో సవరణ కోసం బూత్ స్థాయి అధికారి స్థూరంగా మంత్రిని కలిసి నోటీసు అందజేశారు. రాష్ట్రవ్యాప్తంగా కొనసాగుతున్న ఓటర్ల జాబితా ప్రత్యేక సమగ్ర సవరణలో భాగంగా అధికారులు ఓటర్ల వివరాలను క్లుణ్ణంగా పరిశీలిస్తున్నారు. ఈ క్రమంలో మంత్రి పొన్నం ప్రభాకర్కు

సంబంధించిన ఓటరు వివరాలను పరిశీలించగా ఆయన తండ్రి పేరులో తప్పు ఉన్నట్లు గుర్తించారు. దీంతో నిబంధనల ప్రకారం సవరణకు అవసరమైన ఆధారాలు సమర్పించాలని నోటీసు ఇచ్చారు. నోటీసు అందుకున్న మంత్రి పొన్నం ప్రభాకర్ వెంటనే స్పందించారు. తన తండ్రి పేరును సరిచేసేందుకు అవసరమైన ద్రువపత్రాలను బూత్ స్థాయి అధికారికి అందజేశారు. వాటిని పరిశీలించిన అనంతరం ఓటర్ల జాబితాలో పేరు సవరణ ప్రక్రియ చేపట్టినన్నారు. కేంద్ర ఎన్నికల సంఘం అదేశాల మేరకు ఓటర్ల జాబితాల్లో తప్పులు, వివరాల్లో వ్యత్యాసాలను గుర్తించి సరిచేసేందుకు ప్రత్యేక సమగ్ర సవరణ చేపడుతున్నారు. ఇందులో భాగంగానే సాధారణ ఓటర్ల మాదిరిగా మంత్రి కూడా నోటీసు అందజేసినట్లు అధికారులు పేర్కొన్నారు.



గవర్నర్ను పరామర్శించిన భట్టి

ఆరోగ్యంపై ఆరా తీసిన సీఎస్ సంజయ్ జాజు

హైదరాబాద్, ఆగస్టు 28: తెలంగాణ గవర్నర్ శివ ప్రతాప్ శుక్లాను లోక్ భవన్లో ఉప ముఖ్యమంత్రి భట్టి విక్రమార్క పరామర్శించారు. గుండె సంబంధిత సమస్యతో చికిత్స పొందిన అనంతరం డిస్చార్జ్ అయ్యి లోక్ భవన్కు చేరుకున్న గవర్నర్ ని శుక్రవారం సాయంత్రం ఉప ముఖ్యమంత్రి మర్యాదపూర్వకంగా కలిశారు. ఈ సందర్భంగా గవర్నర్ ఆరోగ్య పరిస్థితి గురించి అడిగి తెలుసుకుని, త్వరగా సంపూర్ణ ఆరోగ్యంతో కోలుకోవాలని డివ్యూటీ సీఎం ఆకాంక్షించారు. అలాగే ప్రభుత్వ ప్రధాన కార్యదర్శి సంజయ్ జాజు కూడా గవర్నర్ను వేరుగా పరామర్శించారు. ఆయన ఆరోగ్యంపై ఆరా తీసారు.



సంపాదకీయం



కాంగ్రెస్‌లో ‘కలుపు మొక్కలు’!

రేవంత్ నాయకత్వాన్ని జీల్లించుకోలేని సొంత నేతలు

తెలంగాణ కాంగ్రెస్‌లో అంతర్గత కుమ్ములాటలు కొత్తేమీ కాదు. ఇవే మొదలు కాదు.. ఇవే చివరివీ కావు. అధికారం ఉంటే ఒకరకమైన కొట్లాట.. లేకుంటే మరొకరకమైన కొట్లాట. మొత్తంగా చూస్తే ఇవన్నీ అధిపత్య పోరులో భాగమే. ఒకరంటే ఒకరికి పడదు. మరొకరంటే ఇంకొకరికి గిట్టదు. ప్రజల పేరు, పథకాల పేరు చెప్పి ప్రచారాలు చేసుకోవడం తప్ప క్షేత్రస్థాయిలో ప్రజా సమస్యలపై సమయం వెచ్చించే నేతలు ఎంతమంది ఉన్నారన్న ప్రశ్న మాత్రం మిగిలిపోతోంది. తాజా పరిణామాలను పరిశీలిస్తే ముఖ్యమంత్రి రేవంత్‌రెడ్డి నాయకత్వాన్ని కాంగ్రెస్‌లోని కొందరు నేతలు ఇప్పటికీ పూర్తిగా జీర్ణించుకోలేకపోతున్నారన్న అభిప్రాయం బలపడుతోంది. రేవంత్‌రెడ్డి తెలుగుదేశం నుంచి కాంగ్రెస్‌లోకి వచ్చారన్న విషయాన్నే పదేపదే గుర్తుచేసుకునే వారు.. ఆయన నాయకత్వంలోనే పార్టీ అధికారంలోకి వచ్చిందన్న రాజకీయ వాస్తవాన్ని అంగీకరించడానికి మాత్రం వెనుకాడుతున్నారు. అందుకే అడపాదడపా అసంతృప్తి బయటపడుతోంది. తామూ ఉన్నామని నిరూపించుకునేందుకు కొందరు నేతలు చేస్తున్న వ్యాఖ్యలు చివరకు పార్టీనే ఇబ్బందుల్లోకి నెడుతున్నాయి. మంత్రి కొండా సురేఖ వ్యవహారం ఇప్పుడు కాంగ్రెస్‌లో చర్చకు కేంద్రంగా మారింది. దేవాదాయ శాఖ మంత్రిగా ఆలయాల సమస్యలు, అర్చకుల ఇబ్బందులు, ధూపదీప నైవేద్యాలు, అన్యాయకాండలపై దేవాలయ భూముల పరిరక్షణ వంటి అంశాలపై మరింత దృష్టి పెట్టాల్సిన అవసరం ఉంది. గ్రామాల్లో వేలాది ఎకరాల ఆలయ భూములు అన్యాయకాండలపై దేవాలయ భూముల విక్రయాలు ఉన్నాయి. ఉమ్మడి వరంగల్ జిల్లాలోనూ ఇలాంటి సమస్యలు అనేకం ఉన్నాయి. జనగామ జిల్లా బచ్చన్నపేట చెన్నకేశవస్వామి ఆలయ భూములు, జీడికల్, కొండాపూర్ ప్రాంతాల్లోని ఆలయ భూముల వ్యవహారాలు ఉదాహరణలుగా కనిపిస్తున్నాయి. వీటిపై సమగ్ర చర్యలు తీసుకుంటేనే దేవాదాయ శాఖ పనితీరు ప్రజలకు కనిపిస్తుంది. అటువీ శాఖలోనూ ఇదే పరిస్థితి. మొక్కలు నాటడం మాత్రమే కాదు.. వాటిని బతికించి పచ్చదనం పెంచే కార్యాచరణ కనిపించాలి. పొరుగున ఆంధ్రప్రదేశ్‌లో సామాజిక వనాల పెంపుపై చర్చ జరుగుతున్న సమయంలో తెలంగాణలో వన మహోత్సవ కార్యక్రమాలు మరింత విస్తృతంగా, ఫలితాల ఆధారంగా సాగాల్సిన అవసరం ఉంది. ఈ బాధ్యతలపై దృష్టి కేంద్రీకరించాల్సిన సమయంలో రాజకీయ వివాదాలు తెరపైకి రావడం ప్రభుత్వానికి, కాంగ్రెస్‌కూ ఇబ్బందికరమే. ముఖ్యమంత్రిపై కొండా సురేఖ కుమార్తె సుస్మిత చేసిన వ్యాఖ్యలు, అనంతరం చోటుచేసుకున్న పరిణామాలు పార్టీలో క్రమశిక్షణపై మరోసారి ప్రశ్నలు లేవనెత్తాయి. ప్రణాళికా సుధం ఉపాధ్యక్షుడిగా చిన్నారెడ్డి బాధ్యతలు నిర్వహిస్తున్నారు. ప్రణాళికాజీవిత వస్తున్న ప్రధాన సమస్యలేమిటి? వాటిలో ఎన్ని పరిష్కారమయ్యాయి? ప్రభుత్వ ప్రణాళికల్లో వాటి ప్రభావం ఎంత? అన్న అంశాలపై ప్రజలకు స్పష్టత రావాలి. మరోవైపు కోమలిరెడ్డి రాజగోపాలరెడ్డి మంత్రి పదవిపై తన ఆకాంక్షను బహిరంగంగానే వ్యక్తం చేస్తూ వస్తున్నారు. ఇలాంటి పరిణామాలన్నీ కలిసి పాలనకన్నా పడవులు, అధిపత్యమే ముఖ్యమూ అన్న సందేహాన్ని ప్రజల్లో కలిగిస్తున్నాయి. ప్రత్యేక తెలంగాణ రాష్ట్రాన్ని ఇచ్చిన కాంగ్రెస్‌కు అధికారంలోకి రావడానికి దాదాపు పదేళ్లు పట్టింది. 2023 ఎన్నికల్లో కాంగ్రెస్ విజయం వెనుక అనేక కారణాలు ఉన్నాయి. అప్పటి బీఆర్‌ఎస్ ప్రభుత్వంపై ఏర్పడిన ప్రజా వ్యతిరేకత వాటిలో ప్రధానమైనది. అదే సమయంలో కేసీఆర్‌కు ప్రత్యామ్నాయంగా తాను నిలబడగలనన్న నమ్మకాన్ని ప్రజల్లో కల్పించడంలో రేవంత్‌రెడ్డి విజయవంతమయ్యారు. ఈ రాజకీయ వాస్తవాన్ని కాంగ్రెస్ నేతలు విస్మరించకూడదు. ఉమ్మడి ఆంధ్రప్రదేశ్‌లో వైఎస్ రాజశేఖరరెడ్డి కాంగ్రెస్‌లో బలమైన నాయకత్వాన్ని నెలకొల్పగలిగారు. ఆయన నాయకత్వంలో సీనియర్ నేతలు సైతం పార్టీ గీత దాటేందుకు వెనుకాడేవారు. ఇప్పుడు తెలంగాణ కాంగ్రెస్‌లో అలాంటి క్రమశిక్షణ కనిపించడం లేదన్న విమర్శ ఉంది. ముఖ్యమంత్రిగా రేవంత్‌రెడ్డి తన నాయకత్వంపై పూర్తిస్థాయి పట్టు సాధించాలంటే ప్రభుత్వ పనితీరుతో పాటు పార్టీలో క్రమశిక్షణను కూడా నెలకొల్పాల్సి ఉంటుంది. జీవన్‌రెడ్డి, పొన్నల లక్ష్మయ్య వంటి సీనియర్ నేతలు పార్టీలు మారినా రాజకీయ వ్యవస్థ అగిపోలేదు. వ్యక్తులకన్నా పార్టీ, ప్రభుత్వ ప్రయోజనాలే ముఖ్యమన్న

సందేహాన్ని కాంగ్రెస్ అధిష్ఠానం ఇష్టాల్లి. ఎవరు ఎంతటి వారైనా పార్టీ క్రమశిక్షణను ఉల్లంఘిస్తే ఒకే ప్రమాణం వర్తిస్తుందన్న నమ్మకం కలిగించాలి. ఎమ్మెల్యే రాజగోపాలరెడ్డి వ్యాఖ్యలు, మంత్రి కొండా సురేఖ కుటుంబం నుంచి వచ్చిన విమర్శలు.. ఇలా ఒకరి తర్వాత మరొకరు ముఖ్యమంత్రి రేవంత్‌రెడ్డిని లక్ష్యంగా చేసుకుంటూ పోతే ఈ జాబితా పెరుగుతుంటే తప్పు తగ్గదు. నాయకత్వంపై అభిప్రాయభేదాలు ఉండొచ్చు. వాటిని పార్టీ వేదికల్లో చర్చించుకోవచ్చు. కానీ బహిరంగ విమర్శలు ప్రభుత్వ ప్రతిష్ఠను దెబ్బతీస్తాయి. ప్రజలు ప్రభుత్వాన్ని ఎన్నుకున్నది నేతల అంతర్గత గొడవలను చూడటానికి కాదు. మెరుగైన పాలన, అవినీతికి అడ్డుకట్ట, ఉపాధి, రైతు సంక్షేమం, విద్య, వైద్యం, మౌలిక సదుపాయాల్లో మార్పు కోసం. క్షేత్రస్థాయిలో అవినీతి, పర్చుంటేజీల ఆరోపణలు వినిపిస్తున్న సమయంలో అధికార పార్టీ నేతల పరస్పర విమర్శలు ప్రజల్లో మరింత ప్రతికూల భావనను పెంచుతాయి. రేవంత్‌రెడ్డి నాయకత్వాన్ని కాంగ్రెస్ అధిష్ఠానం విశ్వసించి పీసీసీ బాధ్యతలు అప్పగించింది. కేసీఆర్‌ను రాజకీయంగా ఢిటుగా ఎదుర్కోగల నాయకుడిగా ఆయనను ముందుకు తెచ్చింది. ఆ అవకాశాన్ని ఉపయోగించుకుని కాంగ్రెస్‌ను అధికారంలోకి తీసుకురావడంలో రేవంత్ పాత్రను విస్మరించలేం. అదే సమయంలో అధికారంలోకి వచ్చిన తర్వాత ప్రజలకు మెరుగైన పాలన అందించడం ముఖ్యమంత్రి ఒక్కరి బాధ్యత కాదు. మంత్రులు, ఎమ్మెల్యేలు, పార్టీ నేతలందరికీ అందులో భాగస్వామ్యం ఉంది. కాంగ్రెస్‌కు ఇప్పుడు కావాల్సింది సొంత నేతల మద్దతు మాటల యుద్ధం కాదు.. పాలనపై పోటీ. ఎవరు ప్రజలకు ఎక్కువ మేలు చేశారన్న పోటీ ఉండాలి. ఎవరు ముఖ్యమంత్రిని ఎక్కువగా ఇబ్బంది పెట్టారన్న పోటీ కాదు. పార్టీకి భారంగా మారే ‘కలుపు మొక్కలను’ గుర్తించి క్రమశిక్షణతో వ్యవహరించకపోతే.. ఆ కలుపు చివరకు కాంగ్రెస్ చంటనే దెబ్బతీసే ప్రమాదం ఉంది.

నేపాల్ వరదల్లో 1,400 మందికి పైగా గల్లంతు

- గల్లంతైన వారి జాబితాను విడుదల చేసిన నేపాల్ పోలీసులు
- 178 మంది భారతీయులు సహా 644 మంది వివరాల వెల్లడి
- సుమారు 320 మంది భారతీయుల ఆచూకీ లేదన్న విదేశాంగ శాఖ
- చైనాలో చిక్కుకున్న 400 మంది భారతీయులు క్షేమం
- మృతులు, గల్లంతైన వారి పూర్తి వివరాలపై కొనసాగుతున్న అన్వేషణ

ఖాట్మండ్, ఆగస్టు 28: నేపాల్-టిబెట్ సరిహద్దు ప్రాంతాన్ని అతలాకుతలం చేసిన భారీ వరదల్లో గల్లంతైన వారి వివరాలు ఒక్కొక్కటిగా వెలుగులోకి వస్తున్నాయి. ఈ వివత్తులో ఇప్పటివరకు 552 మంది మరణించినట్లు సమాచారం. వీరిలో 547 మంది మృతుల వివరాలను నేపాల్ ప్రకటించగా, మరో ఐదుగురి మరణాల గురించి చైనా మీడియా వెల్లడించింది. 1,400 మందికి పైగా గల్లంతైనట్లు సమాచారం ఉందా.. వారిలో 178 మంది భారతీయులు సహా 644 మంది వివరాలతో నేపాల్ పోలీసులు జాబితాను విడుదల చేశారు. గల్లంతైన వారిలో భారతీయులతో పాటు ఇతర దేశాలకు చెందిన వారు కూడా ఉన్నట్లు నేపాల్ అధికారులు వెల్లడించారు. సహాయక బృందాలు వరద ప్రభావిత ప్రాంతాల్లో గాలింపు



చర్యలను కొనసాగిస్తున్నారు. అయితే మృతులు, గల్లంతైన వారి సంఖ్యపై పూర్తి స్పష్టత రావాల్సి ఉంది.

320 మంది భారతీయుల ఆచూకీ లేదు

నేపాల్‌లో సుమారు 320 మంది భారతీయుల ఆచూకీ తెలియడం లేదని భారత విదేశాంగ శాఖ ప్రతినిధి రణధీర్ జైస్వాల్ వెల్లడించారు. మరో వంద మంది భారత సంతతి వ్యక్తుల ఆచూకీ కూడా తెలియాల్సి ఉందని పేర్కొన్నారు. వారి వివరాలను గుర్తించేందుకు నేపాల్ అధికారులతో భారత రాయబార కార్యాలయం సమన్వయం చేస్తోందని తెలిపారు. వరద ప్రభావిత ప్రాంతాల్లో చిక్కుకున్న తమిళనాడుకు చెందిన 21 మంది సురక్షితంగా స్వదేశానికి చేరుకున్నట్లు వెల్లడించారు. త్రిశూలీ విద్యుత్ ప్రాజెక్టులో పనిచేస్తున్న 63 మంది భారతీయులు క్షేమంగానే ఉన్నారని తెలిపారు.



చైనాలో 400 మంది క్షేమం


వరదల కారణంగా చైనా భూభాగంలో నిలిచిపోయిన సుమారు 400 మంది భారతీయులు కూడా సురక్షితంగానే ఉన్నారని విదేశాంగ శాఖ తెలిపింది. వారిలో చాలామంది సహాయవాణి ద్వారా భారత రాయబార కార్యాలయాన్ని సంప్రదించినట్లు పేర్కొంది. వీరిలో 96 మంది ఇప్పటికే నేపాల్‌కు చేరుకున్నారు, వారిని భారత్‌కు తరలించేందుకు ఏర్పాట్లు చేస్తున్నట్లు రణధీర్ జైస్వాల్ తెలిపారు. మిగిలిన భారతీయులను కూడా సురక్షితంగా తరలించేందుకు అక్కడి అధికారులతో సంప్రదింపులు కొనసాగుతున్నాయని చెప్పారు. వరద ప్రభావిత ప్రాంతాల్లో పరిస్థితులు ఇంకా పూర్తిగా సాధారణ స్థితికి రాకపోవడంతో గాలింపు, సహాయక చర్యలు కొనసాగుతున్నాయి. మృతులు, గల్లంతైన వారి సంఖ్యపై అధికారికంగా స్పష్టత రావాల్సి ఉంది.

సోనియా ఆత్మకథపై ‘ప్రచురణ’ రగడ

న్యూఢిల్లీ, ఆగస్టు 28: కాంగ్రెస్ అగ్రనేత సోనియా గాంధీ ఆత్మకథ ‘బెల్ లాంగింగ్’ ప్రచురణ వ్యవహారం రాజకీయ వివాదంగా మారుతోంది. ఈ పుస్తకానికి తాము ప్రచురణకర్తలం కాదంటూ పెంగ్విన్ రాండమ్ హౌస్ ఇండియా చేసిన ప్రకటనపై కాంగ్రెస్ నేతలు తీవ్ర విమర్శలు చేస్తున్నారు. పుస్తకంలోని ప్రధాని నరేంద్ర మోదీ, ఆర్‌ఎన్‌ఎస్, భారత్-చైనా సరిహద్దుకు సంబంధించిన కొన్ని అంశాల్లో మార్పులు చేయాలని ప్రచురణ సంస్థ కోరిందని కాంగ్రెస్ నేతలు ఆరోపిస్తున్నారు. సోనియా గాంధీ తన ఆత్మకథలో సంపాదకీయ మార్పులకు అంగీకరించకపోవడంతోనే పెంగ్విన్ ఇండియా ప్రచురణ నుంచి వెనక్కి తగ్గిందంటూ వచ్చిన వార్తలపై ఆ సంస్థ స్పందించింది. ఆ కథనాల్లో నిజం లేదని పేర్కొంటూ వివరణ విడుదల చేసింది. ‘బెల్ లాంగింగ్’ పుస్తకానికి తాము ప్రచురణకర్తలం కాదని స్పష్టం చేసింది. అదే సమయంలో పుస్తకాన్ని ప్రచురించే విషయంలో తమకు ఇప్పటికీ ఆసక్తి ఉందని పేర్కొంది. ప్రచురణ ప్రక్రియలో భాగంగా రచనలోని అంశాలను పరిశీలించడం, అవసరమైన సంపాదకీయ మార్పులను సూచించడం ప్రచురణకర్త బాధ్యతల్లో భాగమేనని వివరించింది. ఈ వ్యవహారంలో తమపై ఎలాంటి ఒత్తిడి లేదని స్పష్టం చేసింది.

పెంగ్విన్ వివరణపై కాంగ్రెస్ ఫైర్

పెంగ్విన్ ఇండియా ప్రకటన తర్వాత కాంగ్రెస్ నేతలు కేంద్ర ప్రభుత్వంపై విమర్శలు ఎక్కుపెట్టారు. రాజస్థాన్



మాజీ ముఖ్యమంత్రి అశోక్ గెహ్లాట్ స్పందిస్తూ.. ఈ పరిణామాన్ని ప్రజాస్వామ్యం, వ్యక్తి స్వేచ్ఛపై దాడిగా అభివర్ణించారు. భావప్రకటనా స్వేచ్ఛకు భంగం కలిగించే పరిస్థితులు ఆందోళనకరమని విమర్శించారు. కాంగ్రెస్ నేత గౌరవ్ గోగాయ్ సైతం పెంగ్విన్ ఇండియా వివరణపై అసంతృప్తి వ్యక్తం చేశారు. సంస్థ విడుదల చేసిన ప్రకటన బలహీనంగా కనిపిస్తోందని వ్యాఖ్యానించారు. మరోవైపు

మోదీ, ఆర్‌ఎన్‌ఎస్, భారత్-చైనా సరిహద్దుకు సంబంధించిన అంశాల్లో కోతలు లేదా మార్పులు చేయాలని పెంగ్విన్ కోరిందన్నది కాంగ్రెస్ నేతల ఆరోపణ మాత్రమే. ప్రచురణ సంస్థ మాత్రం తమపై ఎలాంటి ఒత్తిడి లేదని స్పష్టం చేయడంతో సోనియా ఆత్మకథ ‘బెల్ లాంగింగ్’ ప్రచురణ వ్యవహారం ఇప్పుడు రాజకీయ, భావప్రకటనా స్వేచ్ఛ చర్చకు కేంద్రంగా మారింది.


మోడల్ హత్య కేసు

పోలీసుల ఎన్‌కౌంటర్‌లో పట్టుబడ్డ నిందితుడు..

పోలీసుల కాల్పుల్లో గాయపడిన జిమ్ ట్రెనర్

రాజౌరి గార్డెన్‌లో పట్టుకునే ప్రయత్నంలో పోలీసులపై కాల్పులు

ఎదురు కాల్పుల్లో గాయపడటంతో ఆస్పత్రికి తరలింపు



న్యూఢిల్లీ, ఆగస్టు 28: ఢిల్లీ మోడల్ హత్య కేసులో నిందితుడైన జిమ్ ట్రెనర్‌ను పోలీసులు అరెస్ట్ చేశారు. గురువారం రాత్రి ఎన్‌కౌంటర్ తర్వాత అతడిని అదుపులోకి తీసుకున్నారు. పూర్తి వివరాల్లోకి వెళితే.. ఢిల్లీలోని తిలక్‌నగర్‌కు చెందిన 21 ఏళ్ల ముస్లిమ్ అనే యువతి మోడలింగ్ చేస్తోంది. ఆమెకు ఇప్రూన్ అనే జిమ్ ట్రెనర్ తో ఏడాదిన్నర క్రితం పరిచయం అయింది. ముస్లిమ్ వేరే యువకుడితో మాట్లాడుతుండటంతో ఇప్రూన్ తట్టుకోలేకపోయాడు. ఇప్రూన్ బుధవారం నాయంత్రం తిలక్‌నగర్‌లోని ముస్లిమ్ ఇంటికి వెళ్లాడు. ఆ సమయంలో ఇంట్లో ఎవరూ లేరు. అక్కడ ఇద్దరి మధ్య వాగ్వాదం చోటుచేసుకుంది. ఆగ్రహానికి గురైన ఇప్రూన్.. ముస్లిమ్ పై కత్తితో దాడి చేశాడు. అతి కిరాతకంగా ఆమెను 21 సార్లు పొడిచాడు. దీంతో ముస్లిమ్ అక్కడికక్కడే ప్రాణాలు కోల్పోయింది. ఇప్రూన్ అక్కడినుంచి పారిపోయాడు. సమాచారం అందుకున్న పోలీసులు కేసు నమోదు చేసుకుని దర్యాప్తు చేపట్టారు. పోలీసు బృందాలు ఇప్రూన్ కోసం గాలింపు చర్యలు ప్రారంభించాయి. గురువారం రాత్రి రాజౌరి గార్డెన్ ఏరియాలో ఇప్రూన్ పోలీసుల కంటబడ్డాడు. పోలీసులు అతడిని పట్టుకోవడానికి ప్రయత్నించారు. ఈ నేపథ్యంలోనే ఇప్రూన్ తన దగ్గర ఉన్న తుపాకితో పోలీసులపై కాల్పులకు తెగబడ్డాడు. పోలీసులు ఎదురు కాల్పులు జరపటంతో అతడి కాళ్ళకు గాయాలు అయ్యాయి. గాయపడ్డ ఇప్రూన్‌ను పోలీసులు ఆస్పత్రికి తరలించారు. ఆరోగ్యం మెరుగుపడిన తర్వాత అతడిని కోర్టులో హాజరుపరచనున్నారు.

ల్యాండింగ్‌లో పేలిన టైర్

త్రుటిలో తప్పిన ముప్పు

ఢిల్లీ-బెలాన్‌పూర్ అలయన్స్ విమానంలో ఘటన

37 మంది ప్రయాణికులు సహా 41 మంది సురక్షితం

రాంపూర్, ఆగస్టు 28: ఢిల్లీ నుంచి బెలాన్‌పూర్‌కు వచ్చిన అలయన్స్ విమానానికి శుక్రవారం త్రుటిలో ప్రమాదం తప్పింది. ఛత్తీస్‌గఢ్‌లోని బెలాన్‌పూర్ విమానాశ్రయంలో ల్యాండింగ్ సమయంలో విమానం టైర్ ఒక్కసారిగా పేలింది. అప్రమత్తమైన ఫైలట్ చాకచక్యంగా వ్యవహరించి విమానాన్ని అదుపులోకి తీసుకురావడంతో పెను ప్రమాదం తప్పింది. ఘటన సమయంలో విమానంలో మొత్తం 41 మంది ఉన్నట్లు విమానాశ్రయ అధికారులు వెల్లడించారు. వీరిలో 37 మంది ప్రయాణికులు కాగా, నలుగురు సిబ్బంది ఉన్నారు. టైర్ పేలినప్పటికీ విమానంలోని ప్రయాణికులు, సిబ్బందిలో ఎవరికీ ఎలాంటి గాయాలు కాలేదని అధికారులు తెలిపారు. విమానాన్ని సురక్షితంగా నిలిపిన అనంతరం ప్రయాణికులను బయటకు తీసుకొచ్చారు. ఘటన నేపథ్యంలో విమానాన్ని తనిఖీల కోసం నిలిపివేశారు. దీంతో బెలాన్‌పూర్ నుంచి ఢిల్లీకి వెళ్లాల్సిన విమాన సర్వీస్‌ను రద్దు చేసినట్లు విమానాశ్రయ అధికారులు వెల్లడించారు.





వైద్య సిబ్బంది సమన్వయంతో పనిచేస్తూ లబ్ధిదారులకు మెరుగైన సేవలు అందించాలి

■ జిల్లా వైద్య ఆరోగ్య శాఖాధికారి
డా. కె. ఆనంద్

మేడ్చల్, రాజముద్ర న్యూస్:

వైద్య సిబ్బంది సమన్వయంతో పనిచేస్తూ లబ్ధిదారులకు మెరుగైన సేవలు అందించాలని జిల్లా వైద్య ఆరోగ్య శాఖాధికారి డా. కె. ఆనంద్ అన్నారు. మేడ్చల్-మల్కాజిగిరి జిల్లాలో సూతనంగా చేపట్టిన ఉద్యోగుల ఆరోగ్య పథకం ప్రారంభానికి సంబంధించి ఆసుపత్రుల్లో చేపడుతున్న ఏర్పాట్లను జిల్లా వైద్య ఆరోగ్య శాఖాధికారి డా. కె. ఆనంద్ శుక్రవారం పరిశీలించారు. ఈ సందర్భంగా ఆయన కూకట్‌పల్లిలోని రెమెడి ఆసుపత్రి, బీబీఆర్ ఆసుపత్రి, మెడిసిటీ ఆసుపత్రిలను సందర్శించారు. ఉద్యోగులు, పెన్షనర్లు, వారి కుటుంబ సభ్యులకు మెరుగైన వైద్య సేవలు సులభంగా అందేలా అవసరమైన ఏర్పాట్లను పూర్తి చేయాలని సూచించారు. ఆయా ఆసుపత్రుల్లో ఉద్యోగుల ఆరోగ్య పథకం కోసం ఏర్పాటు చేసిన ప్రత్యేక కౌంటర్లు, సమాచార-విద్య-ప్రచార సామగ్రిని పరిశీలించారు. పథకానికి సంబంధించిన సమాచారం లబ్ధిదారులకు సృష్టంగా అర్థమయ్యేలా ఏర్పాటు చేసిన విధానాన్ని సమీక్షించారు. ఉద్యోగులు, పెన్షనర్లు, వారి కుటుంబ సభ్యులకు

రాఫీ పండుగను ప్రతి ఒక్కరు సంతోషంగా జరుపుకోవాలి మేడ్చల్ జిల్లా ఓబీసీ మోర్చా అధ్యక్షులు జే.కె.శేఖర్ యాదవ్



హైదరాబాద్, రాజముద్ర న్యూస్: రాఫీ పండుగను ప్రతి ఒక్కరు సంతోషంగా జరుపు కోవాలని మేడ్చల్ జిల్లా ఓబీసీ మోర్చా అధ్యక్షులు జే.కె.శేఖర్ యాదవ్ అన్నారు. శుక్రవారం రక్షాబంధన్ సందర్భంగా మహిళా సోదరిమణులు జగద్గిరిగుట్ట డివిజన్ పరిధిలోని జగద్గిరినగర్ గల శేఖర్ యాదవ్ నివాసంలో కలిసి వారికి రాఫీ కట్టి శుభాకాంక్షలు తెలియజేశారు. శేఖర్ యాదవ్ మాట్లాడుతూ ప్రతి సోదరుమని జీవి తంలో ఆ భగవంతుడు వెలుగులు నింపాలని వారు నిండు సూర్యే సుఖసంతోషాలతోటి ఆయురారోగ్యాలతోటి ఉండాలన్నారు. అన్నాచెల్లెల అనుబంధానికి ప్రతి క అని అన్నారు. ఈ కార్యక్రమంలో ఓబీసీ మోర్చా జిల్లా కార్యదర్శి పండుగ రేణుక, జిల్లా ఆఫీస్ ఛైంట్ సెక్రటరీ తేజస్విని జిల్లా కార్యవర్గ సభ్యురాలు సంద్య, సోదరిమణులు, కూతురు, తదితరులు పాల్గొన్నారు.

ఘనంగా యువ నాయకుడు ఎన్నం శ్రీనివాస్ రెడ్డి జన్మదిన వేడుకలు



వెల్లండ్, రాజముద్ర న్యూస్:

వెల్లండ్ మండల మండల కేంద్రానికి చెందిన కాంగ్రెస్ పార్టీ యువ నాయకులు రిక్తియేపన్ కట్ అధ్యక్షులు భూపతి రెడ్డి యువసేన అధ్యక్షులు ఎన్నం శ్రీనివాస్ రెడ్డి జన్మదిన వేడుకలు ఘనంగా నిర్వహించారు నాయకులు అభిమానులు ఎన్నం శ్రీనివాస్ రెడ్డిని ఘనంగా శాలువలతో సన్మానించి కేక్ కట్ చేసి జన్మదిన శుభాకాంక్షలు తెలిపారు ఈ కార్యక్రమంలో కాంగ్రెస్ పార్టీ డిసిసి ఉపాధ్యక్షులు ఎన్నం భూపతిరెడ్డి అర్జున్వైక్ర మహాసభ జిల్లా అధ్యక్షులు బచ్చు రామకృష్ణ కల్వకుర్తి వ్యవసాయ మార్కెట్ కమిటీ చైర్మన్ ఉమా మనీలా సంజీవ్ కుమార్ సర్పంచ్ మట్ట యాదమ్మ మట్ట వెంకటయ్య గౌడ్ కాంగ్రెస్ పార్టీ జిల్లా కార్యదర్శి శంకర్ నాయక్ ఎర్ర శ్రీను వెంకటయ్య సార్ కల్వగిత సహకార సంఘం అధ్యక్షులు మట్ట మధుసూదన్ గౌడ్ ముదిగాండ్ రమేష్ శేఖర్ ఎం.డి రవీంద్ర మల్లయ్య రమేష్ వెంకటేశ్ మల్లేష్ కాండల్ తదితరులు పాల్గొన్నారు

అన్నా చెల్లెళ్ల ప్రేమ, ఆప్యాయత, నమ్మకం, బాధ్యతలకు రక్షాబంధన్ సాక్ష్యంగా నిలుస్తుంది

■ కుత్బుల్లాపూర్ మాజీ ఎమ్మెల్యే
కూన శ్రీశైలం గౌడ్

హైదరాబాద్, రాజముద్ర న్యూస్:

అన్నా చెల్లెళ్ల ప్రేమ, ఆప్యాయత, నమ్మకం, బాధ్యతలకు రక్షాబంధన్ పండుగ సాక్ష్యంగా నిలుస్తుంది కుత్బుల్లాపూర్ మాజీ ఎమ్మెల్యే కూన శ్రీశైలం గౌడ్ అన్నారు. రాఫీ పార్లమె సందర్భంగా కుత్బుల్లాపూర్ మాజీ శాసనసభ్యులు కూన శ్రీశైలం గౌడ్ తో పాటు వారి సోదరుడు మేడ్చల్ మల్కాజిగిరి డిసిసి ఉపాధ్యక్షులు కూన శ్రీనివాస్ గౌడ్ కి నియోజకవర్గానికి చెందిన మహిళలు పెద్ద



సంఖ్యలో పూర్వ నగర్లోని వారి నివాసానికి విచ్చేసి రాఫీలు కట్టి తమ అభిమానాన్ని చాటుకున్నారు. ఈ సందర్భంగా శ్రీశైలం గౌడ్ కి, వారి సోదరుడు శ్రీనివాస్ గౌడ్ కి

రాఫీ పార్లమె శుభాకాంక్షలు తెలిపారు. మహిళలు పెద్ద సంఖ్యలో తరలివచ్చి రాఫీలు కట్టడం పట్ల కూన శ్రీశైలం గౌడ్ సంతోషం వ్యక్తం చేశారు. సమాజంలో మహిళలకు ప్రతి ఒక్కరు గౌరవ మర్యాదలు ఇవ్వాలని, సమాజంలో మహిళల పాత్ర కీలకమని అన్నారు. మహిళల అభిమానం, ఆప్యాయత తనకు ఎప్పటికీ ప్రత్యేకమని ఆయన పేర్కొన్నారు. ప్రతి ఒక్కరికి రాఫీ పార్లమె శుభాకాంక్షలు తెలిపారు. ఈ కార్యక్రమంలో మహిళలు పద్మ, లావణ్య, శ్యామల, సంగీత, అనిత, లత పాటు కాంగ్రెస్ నాయకులు, కార్యకర్తలు పెద్ద సంఖ్యలో పాల్గొన్నారు

ఈ నెల 30న ఐడిపిఎల్ చౌరస్తాలో సర్దార్ సర్వాయి పాపన్న గౌడ్ విగ్రహ ఆవిష్కరణ

హైదరాబాద్, రాజముద్ర న్యూస్:

బడుగు, బలహీన వర్గాల ఆత్మగౌరవ ప్రతీకగా నిలిచిన, గోల్కొండ కోటను జయించి కాషాయ ధ్వజాన్ని ఎగరవేసిన

మహావీరుడు సర్దార్ సర్వాయి పాపన్న గౌడ్ విగ్రహ ప్రతిష్ఠాపన కార్యక్రమం ఈ నెల 30న నిర్వహించనున్నట్లు కుత్బుల్లాపూర్ సర్దార్ సర్వాయి పాపన్న గౌడ్ సేవా సమితి చైర్మన్, అధ్యక్షులు సందన దివాకర్, రంగా శ్రీనివాస్ గౌడ్ లు

శుక్రవారం ఒక ప్రకటనలో తెలిపారు. ఐడిపీఎల్ చౌరస్తాలో ఉదయం 9:30 గంటలకు నిర్వహించే ఈ కార్యక్రమానికి మల్కాజిగిరి పార్లమెంట్ సభ్యులు ఈటల రాజేందర్, కుత్బుల్లాపూర్ శాసనసభ్యులు కె.పీ. వివేకానంద్, మాజీ శాసనసభ్యులు కూన శ్రీశైలం గౌడ్, కుత్బుల్లాపూర్ నియోజకవర్గ కాంగ్రెస్ పార్టీ ఇంచార్జ్ కొలను హన్మంత్ రెడ్డి, స్థానిక మాజీ కార్పొరేటర్ బి. విజయ్ శేఖర్ గౌడ్ లు ప్రముఖులు పాపన్న గౌడ్ విగ్రహాన్ని ఆవిష్కరించనున్నారని తెలిపారు.

ఎమ్మెల్యే కేపీ. వివేకానంద్ కి రాఫీ కట్టిన మహిళలు



హైదరాబాద్, రాజముద్ర న్యూస్:

ఆడపడుచుల ఆత్మీయతను, సోదర భావాన్ని చాటుతూ ప్రతి సంవత్సరం జరుపుకునే రాఫీ పండుగని పురస్కరించుకొని శుక్రవారం కుత్బుల్లాపూర్ లోని ఎమ్మెల్యే నివాస కార్యాలయం వద్ద నిర్వహించిన రాఫీ వేడుకలకు నియోజకవర్గానికి చెందిన మహిళా ప్రజా ప్రతినిధులు, నాయకురాలు, మహిళలు బిఆర్ఎస్ ఎల్పి విచ్, ఎమ్మెల్యే

కేపీ. వివేకానంద్ కి "రక్షా" ను కట్టి తమ ఆత్మీయతను చాటుకున్నారు. ఈ సందర్భంగా బిఆర్ఎస్ ఎల్పి విచ్, ఎమ్మెల్యే కేపీ. వివేకానంద్ మాట్లాడుతూ ఆడపడుచుల ఆత్మీయతే నాకు కొండంత బలం...వారి సంక్షేమం, భద్రతకు ఎల్లప్పుడూ అందగా ఉంటానని అన్నారు. నా గెలుపులో కీలకంగా వ్యవహరించిన మహిళా సోదరి మణులందరికీ "రాఫీ పండుగ" శుభాకాంక్షలు తెలియజేశారు.

సనాతన సంప్రదాయాలకు స్ఫూర్తి.. శ్రీ విఖనన మహర్షి జయంతి వేడుకలు



హన్మంత్, రాజముద్ర న్యూస్:

శ్రావణ పౌర్ణమిని పురస్కరించుకొని శ్రీ వైఖానన సేవా సమితి అధ్యక్షులలో శ్రీ విఖనన మహర్షి జయంతి వేడుకలను హాసన్పల్లి మండల కేంద్రంలోని ఎర్రగుట్ట గుట్ట స్వయంభూ శ్రీ వేంకటేశ్వర స్వామివారి ఆలయంలో శుక్రవారం భక్తిశ్రద్ధలతో ఘనంగా నిర్వహించారు. ఈ సందర్భంగా ఆలయంలో ప్రత్యేక పూజలు, ఆధ్యాత్మిక కార్యక్రమాలు నిర్వహించి శ్రీ విఖానన మహర్షిని స్మరించుకున్నారు. ఈ సందర్భంగా శ్రీ వైఖానన సేవా సమితి కోశాధికారి డాక్టర్ దీవి అజిత్ కుమార్ మాట్లాడుతూ, శ్రావణ పౌర్ణమిని రోజున శ్రీ విఖానన మహర్షి జయంతిని నిర్వహించడం వైఖానన సంప్రదాయంలో ఆనవాలుగా ఉన్నదని పేర్కొన్నారు. వైఖానన ఆగమ సంప్రదాయానికి శ్రీ విఖానన మహర్షి మూలపురుషుడిగా, శ్రీ వేంకటేశ్వర స్వామివారి ఆరాధనా విధానాలకు విశిష్టమైన సేవలు అందించిన

మహర్షిగా భక్తులచే హుజించబడుతున్నారన్నారు. ఆలయ ఆరాధనా విధానాలు, వైఖానన ఆగమ సంప్రదాయం, సనాతన దర్శన పరిరక్షణలో శ్రీ విఖానన మహర్షి పాత్ర విశిష్టమైనదని పేర్కొన్నారు. ఆధ్యాత్మిక విలువలు, సాంప్రదాయ ఆచారాలను పరిరక్షిస్తూ వాటి విశిష్టతను భావితరాలకు అందించాల్సిన బాధ్యత ప్రతి ఒక్కరిపై ఉందన్నారు. మన సంస్కృతి, సంప్రదాయాల భారతీయ ఆధ్యాత్మిక వారసత్వానికి ప్రతీకలని, వాటిని కాపాడి భావితరాలకు అందించడం ద్వారా పూర్వీకుల ఆచారాలకు గౌరవం ఇచ్చిసత్కృతులందరి డాక్టర్ దీవి అజిత్ కుమార్ తెలిపారు. ఈ కార్యక్రమంలో శ్రీ వైఖానన సేవా సమితి అధ్యక్షులు వేదాంతం పార్థసారథి ఆచార్యులు, పరాశరం అధిత్య రాఘవాచార్యులు, వేదాంతం సంపత్తాచార్యులు, వేదాంతం కృష్ణమాచార్యులు, దీవి జోగ్గచార్యులు, వేదాంతం మురళి, దీవి రాంబాబు, దీవి తాండవ, పరాశరం విష్ణు తదితరులు పాల్గొన్నారు



ఎస్ ఐ ఆర్ పక్రియను పరిశీలించిన తాసిల్దార్ ఉమలత

రామారెడ్డి, రాజముద్ర న్యూస్:

రామారెడ్డి మండలం ఉప్పల్వాయి గ్రామంలో ఎస్ఐఆర్ ప్రక్రియను తాసిల్దార్ ఉమలత శుక్రవారం రోజున పరిశీలించారు, ఎస్ ఐ ఆర్ లో నోటీసులు అందుకున్న ఓటర్ దారులు ఏవైనా రెండు

గుర్తింపు కార్డులు తీసుకువచ్చి తప్పలు లేకుండా చేయించుకోవాలని ఓటర్లకు చెప్పారు, జి పి ఓ లు, బిఎల్వోలు, తప్పలు లేకుండా పారదర్శకంగా చేయాలని సూచనలు చేశారు, ఆర్ ఐ నరేష్, జిపిఓ దశరథ్, బి ఎల్ వో అనసూరు, ఓటర్లు పాల్గొన్నారు.

మండలంలో ఘనంగా రక్షాబంధన్ వేడుకలు



రామారెడ్డి, రాజముద్ర న్యూస్:

రామారెడ్డి మండల కేంద్రంలో పాటు పలు గ్రామాలలో రక్షాబంధన్ వేడుకలను ఘనంగా నిర్వహించారు, అన్నా చెల్లెలు, అక్క తమ్ముడు అనుబంధానికి ప్రత్యేకంగా నిలిచే పండుగ రక్షాబంధన్ అని

అలియోయపడ్డారు, ఈ సందర్భంగా అక్క చెల్లెలు అన్నదమ్ములకు రాఫీలు కట్టి రక్షాబంధన్ శుభాకాంక్షలు తెలిపారు, అనంతరం మిరాయిలు తినిపించారు, ఈ ఆత్మీయత బంధం సూర్యేపాటు చల్లగా ఉండాలని ఈ సందర్భంగా ఆకాంక్షించారు.

ఆత్మీయత అనుబంధానికి ప్రతీక రక్షాబంధన్

వెల్లండ్, రాజముద్ర న్యూస్: ఆత్మీయతకు అనుబంధానికి ప్రతీక రక్షాబంధన్ అని కాంగ్రెస్ పార్టీ నాయకులు అన్నారు. పునంగా నిర్వహించారు, అన్నా చెల్లెలు, అక్క తమ్ముడు అనుబంధానికి ప్రత్యేకంగా నిలిచే పండుగ రక్షాబంధన్ అని

మంలో సర్పంచ్ మట్ట యాదమ్మ మట్ట వెంకటయ్య గౌడ్ అర్జున్వైక్ర జిల్లా మహాసభ అధ్యక్షులు బచ్చు రామకృష్ణ వార్డు నెంబర్ సభ్యులు గుద్దేటి కిష్టోత్ వెంకటేశ్ కాంగ్రెస్ పార్టీ సీనియర్ నాయకులు ఎండి రాలా రాణి కాంగ్రెస్ పార్టీ నాయకులకు రాఫీ కట్టి తన ఆత్మీయత అనుబంధాన్ని పంచుకున్నారు ఈ సందర్భంగా రక్త సంబంధాన్ని మనుషుల మధ్య మమతను గుర్తించే పవిత్రమైన పండుగ రాఫీ పార్లమె అని సోదర భవాని పెంపొందించి కుటుంబ వాతావరణాన్ని కాపాడే పండుగగా కుల మతాలకు అతీతంగా సమస్త మనవాళికి సోదర తత్వాన్ని అందించే పండుగగా రాఫీ పార్లమె అన్నారు ఈ కార్యక్రమంలో



మహిళల క్రికెట్లో ట్రాన్స్జెండర్ కు చోటా?

- అనయా బంగర్ వ్యవహారంపై మరిజాన్ కాప్ ఆగ్రహం
- మహిళల క్రికెట్లో అనుమతించదం సరికాదంటూ అభ్యంతరం
- సామాజిక మాధ్యమాల్లో కాప్ వ్యాఖ్యలపై మిశ్రమ స్పందన
- ఐసీసీ నిబంధనల నేపథ్యంలో అనయా క్రికెట్ భవిష్యత్పై చర్చ



సిడ్నీ, ఆగస్టు 28: భారత మాజీ క్రికెటర్ సంజయ్ బంగర్ కుమార్తె అనయా బంగర్ మహిళల క్రికెట్లో ఆడే అంశం మరోసారి చర్చకు దారితీసింది. ట్రాన్స్జెండర్ మహిళ అయిన అనయాను మహిళల క్రికెట్లో అనుమతించదంపై దక్షిణాఫ్రికా ఆల్రౌండ్లర్ మరిజాన్ కాప్ తీవ్ర అభ్యంతరం వ్యక్తం చేసినట్లు ప్రచారం జరుగుతోంది. అనయా బౌలింగ్ చేస్తున్న ఫోటోతో కూడిన సామాజిక మాధ్యమ పోస్టుపై కాప్ స్పందిస్తూ.. “ఇది వంద శాతం పిచ్చితనం. దీనిని అనుమతించకూడదు” అంటూ వ్యాఖ్యానించినట్లు



కథనాలు పేర్కొన్నాయి. ట్రాన్స్జెండర్ క్రీడాకారిణులను మహిళల క్రికెట్లో అనుమతించే అంశంపై ఆమె చేసిన వ్యాఖ్యలు సామాజిక మాధ్యమాల్లో చర్చకు దారితీశాయి. కొందరు కాప్ అభిప్రాయానికి మద్దతు పలుకుతుండగా, మరికొందరు వ్యతిరేకిస్తున్నారు.

అనయా పునరాగమనంపై ఆసక్తి

అనయా గతంలో పురుషుల విభాగంలో క్రికెట్ ఆడారు. అనంతరం లింగ పరివర్తన ప్రక్రియ చేపట్టి మహిళగా తన ప్రయాణాన్ని కొనసాగిస్తున్నారు. తిరిగి క్రికెట్ మైదానంలో అడుగుపెట్టాలన్న ఆమె ఆకాంక్ష నేపథ్యంలో మహిళల పోటీల్లో పాల్గొనే అర్హతపై చర్చ మొదలైంది. అయితే మహిళల అంతర్జాతీయ క్రికెట్కు సంబంధించిన ఐసీసీ నిబంధనలు ఈ వ్యవహారంలో కీలకం. 2023లో ఐసీసీ ప్రకటించిన నిబంధనల ప్రకారం, పురుష యుక్తయువు దశను అనుభవించిన ట్రాన్స్జెండర్ మహిళలు మహిళల



అంతర్జాతీయ క్రికెట్లో పాల్గొనేందుకు అర్హులు కారు. కేవలం టెస్టోస్టిరాన్ స్థాయులను తగ్గించుకోవడం ద్వారా అంతర్జాతీయ మహిళల క్రికెట్కు అర్హత పొందే అవకాశం ఆ నిబంధనల్లో లేదు.

దేశీయ క్రికెట్కు వేర్వేరు నిబంధనలు

అంతర్జాతీయ క్రికెట్కు ఐసీసీ నిబంధనలు వర్తిస్తుండగా, దేశీయ పోటీల్లో ఆయా క్రికెట్ బోర్డుల అర్హత నిబంధనలు కీలకమవుతాయి. అందువల్ల మహిళల బిగ్బాష్ లీగ్లో అనయా పాల్గొనగలరా లేదా అన్నది సంబంధిత దేశీయ నిబంధనలు, అర్హత ప్రమాణాల ఆధారంగానే తేలాల్సి ఉంటుంది. ఈ నేపథ్యంలో అనయా బంగర్ అంశం కేవలం ఒక క్రికెటర్ పునరాగమనానికి పరిమితం కాకుండా.. మహిళల క్రీడల్లో ట్రాన్స్జెండర్ అడ్డెట్లు భాగస్వామ్యం, పోటీలో సమానత్వం, సమగ్రత వంటి అంశాలపై మరోసారి విస్తృత చర్చకు తెరతీసింది.



చరిత్ర సృష్టించిన ప్రజ్ఞానంద.. గ్రాండ్ చెస్ టూర్ టైటిల్ సొంతం

సియింటి లూయిస్: గ్రాండ్మాస్టర్ ఆర్ ప్రజ్ఞానంద.. గ్రాండ్ చెస్ టూర్ టైటిల్ గెలుచుకున్న తొలి భారతీయ షేయర్గా చరిత్ర సృష్టించాడు. అమెరికాలో జరిగిన గ్రాండ్ షైసల్లో ఫాబియానో కారోనాను అతను ఓడించాడు. ఆరంభంలో వెనుకబడ్డ ప్రజ్ఞానంద.. ఆ తర్వాత పుంజుకున్నాడు. చివరకు 15-13 స్కోరుతో భారత షేయర్ ఫాబియానోపై విజయం సాధించాడు. జీసీటీ టైటిల్ను ప్రజ్ఞానంద గెలవడం ఇదే తొలిసారి. ఈ విక్టరీతో అతనికి రెండు లక్షల డాలర్ల ప్రైజ్ మనీ దక్కింది. చివరి రోజు ఆరు పాయింట్లు లోటుతో ఉన్న ప్రజ్ఞానంద.. కారోనాతో జరిగిన రెండు ర్యాపిడ్ గేమ్స్లో విక్టరీ కొట్టాడు. ఇక ఆ తర్వాత బ్లీట్ సెక్షన్లోనూ అద్భుత ప్రదర్శన ఇచ్చి 15-13తో టైటిల్ గెలుచుకున్నాడు. తొలి క్లాసికల్ గేమ్లో ప్రజ్ఞా ఓడిపోయాడు. 6-0 తేడాతో ఆ గేమ్లో పరాజయాన్ని చూచి చూశాడు. ఆ తర్వాత రెండో క్లాసికల్ గేమ్ను అతను డ్రా చేసుకున్నాడు. 3-3 పాయింట్లతో ఆ గేమ్ డ్రా అయ్యింది. అయితే ఆఖరి రోజు 6 పాయింట్లు అడ్వాంటేజ్తో అమెరికా షేయర్ ముందున్నాడు. కానీ ర్యాపిడ్ గేమ్స్లో ప్రజ్ఞా మొత్తం మార్చేశాడు.

ఎనిమిదేళ్లకే చెస్లో ‘చెక్మేట్’ సంచలనం!

- 9కి 9 విజయాలతో కాంటినెంటల్ ఛాంపియన్గా సరయు
- పాస్-అమెరికన్ పోటీల్లో ఓటమెరుగని తెలుగు చిన్నారు
- యూత్ చెస్ ప్రపంచకప్లో అమెరికానుకు ప్రాతినిధ్యం వహించే అవకాశం
- ఐదేళ్లకే చెస్ బోర్డుతో స్నేహం.. మూడేళ్లలోనే ప్రపంచస్థాయి గుర్తింపు
- హైదరాబాద్-గన్నవరం మూలాలన్న కుటుంబంలో మెరిసిన చదరంగ తార



దల్లాస్: వయసు ఎనిమిదేళ్లు.. చదువుతున్నది మూడో తరగతి. కానీ చదరంగం బోర్డు ముందుకొస్తే మాత్రం ప్రత్యర్థి ఎంతటి వారైనా ‘చెక్మేట్’ చెప్పాల్సిందే! అమెరికాలోని దల్లాస్లో నివసిస్తున్న తెలుగు కుటుంబానికి చెందిన చిన్నారి సరయు తలవనేని అంతర్జాతీయ చెస్లో సంచలనం సృష్టించింది. కొలంబియాలోని మెడెలిస్ట్ జరిగిన క్లాసికల్ చెస్ పాస్-అమెరికన్ పోటీల్లో తన విభాగంలో తొమ్మిదికి తొమ్మిది పాయింట్లు సాధించి కాంటినెంటల్ ఛాంపియన్గా అవతరించింది. వారం రోజుల పాటు సాగిన పోటీల్లో సరయు తొమ్మిది రౌండ్లు ఆడింది. ఉత్తర, దక్షిణ, మధ్య అమెరికాలకు చెందిన ఏడు దేశాల క్రీడాకారులతో తలపడింది. ఒక్క గేమ్లోనూ ఓటమి లేకుండా తొమ్మిదికి తొమ్మిది విజయాలతో పరిపూర్ణ స్కోరు సాధించి టైటిల్ను కైవసం చేసుకుంది. ఈ విజయంతో అమెరికా తరపున పాల్గొన్న పిన్న వయస్కురైన బాలికల్లో ఒకరిగా సరయు ప్రత్యేక గుర్తింపు పొందింది. ఈ ఏడాది చివర్లో జరిగే యూత్ చెస్ ప్రపంచకప్లో అమెరికాన తరపున ప్రాతినిధ్యం వహించే అవకాశాన్నీ దక్కించుకుంది. ఫిదే ఉమెన్ క్యాండిడేట్ మాస్టర్ టైటిల్కు అవసరమైన అర్హతను తాత్కాలికంగా సాధించిన అత్యున్నత పిన్న వయస్కుల్లో ఒకరిగా నిలిచింది. పోటీలు ముగించుకుని దల్లాస్కు చేరుకున్న సరయుకు కుటుంబ సభ్యులు విమానాశ్రయంలో ఘన స్వాగతం పలికారు. స్థానిక మీడియాతో పాటు ఇర్వింగ్, ఫ్రెస్కో

నగరాల మేయర్లు ఆమె ప్రతిభను అభినందించారు. నాలుగుసార్లు అమెరికా మహిళల చెస్ ఛాంపియన్గా నిలిచిన కారిస్సా యిప్, ప్రముఖ చెస్ క్రీడాకారుడు, విశ్లేషకుడు సాగర్ షా సైతం సరయును అభినందించారు. సరయు చెస్ ప్రయాణం ఐదేళ్ల వయసులోనే మొదలైంది. కాపెల్ చెస్ క్లబ్లో గ్రూప్ తరగతులకు హాజరవుతూ చదరంగంలో తొలి అడుగులు వేసింది. అప్పట్లో కూచిపూడి, పియాన్, చిత్రలేఖనం, జిమ్నాస్టిక్స్లో పాటు చెసేను కూడా సరదాగా నేర్చుకునేది. ఓ స్థానిక బోర్డుమెంట్లో సరయు ఆటతీరును గమనించిన అనిల్ గుట్ట ఆమెలో అసాధారణ ప్రతిభ ఉందని గుర్తించారు. వ్యక్తిగత శిక్షణ ఇప్పిస్తే ఉన్నతస్థాయికి చేరుకునే అవకాశం ఉందని తల్లి శ్రీలక్ష్మి కూచించారు. దీంతో కుటుంబ సభ్యులు ఇంటర్నెషనల్ మాస్టర్ సాక్షం రౌటెలాను సంప్రదించారు. సరయు సామర్థ్యాన్ని గుర్తించిన ఆయన ప్రత్యేక శిక్షణతో మరింత రాణించగలడని సూచించారు. అనంతరం మరో ఇంటర్నెషనల్ మాస్టర్ వద్ద వ్యక్తిగత శిక్షణ కొనసాగిస్తోంది. సరయు ప్రతిభ అనతికాలంలోనే రేటింగ్ జాబితాల్లోనూ ప్రతిఫలించింది. 2025 డిసెంబరు నాటికి అమెరికాలో ఏడేళ్లు లేదా అంతకంటే తక్కువ వయసున్న బాలికల టాప్-100 జాబితాలో నంబర్వన్గా

నిలిచింది. 2026 జనవరి నుంచి ఏప్రిల్ వరకు అందరే-8 విభాగానికి అర్హత ఉన్న బాలికల్లో ఫిదే రేటింగ్ పరంగా ప్రపంచ నంబర్వన్గా కొనసాగింది. చెస్లో దూసుకుపోతున్నా సరయు చదువును మాత్రం పక్కన పెట్టలేదు. దల్లాస్లోని గ్రేట్ హార్ట్స్ పాఠశాలలో మూడో తరగతి చదువుతోంది. పాఠశాల ముగిసిన తర్వాత చెస్ సాధన.. వారంతాల్లో బోర్డుమెంట్లు ఆమె దినపర్వగా మారాయి. సమయాభావంతో కూచిపూడికి విరామం ఇచ్చినా పియానోను కొనసాగిస్తోంది. వేసవి సెలవుల్లో టైక్వాండో కూడా నేర్చుకుంటోంది. సరయు తండ్రి హైదరాబాద్కు, తల్లి శ్రీలక్ష్మి గన్నవరానికి చెందినవారు. ఉపాధి రీత్యా అమెరికాలో స్థిరపడిన ఈ తెలుగు కుటుంబంలో పుట్టిన సరయు ఇప్పుడు అంతర్జాతీయ చదరంగ వేదికపై తనదైన ముద్ర వేస్తోంది. కుటుంబ సభ్యులు, స్నేహితులు, శిక్షకుల ప్రోత్సాహమే తమ కుమార్తె విజయాలకు వెన్నదన్నగా నిలుస్తోందని తల్లిదండ్రులు చెబుతున్నారు. ఐదేళ్లకు సరదాగా చేతిలోకి తీసుకున్న చదరంగపు పావులు.. ఎనిమిదేళ్లకే సరయును కాంటినెంటల్ ఛాంపియన్గా నిలబెట్టాయి. తొమ్మిది రౌండ్లలో తొమ్మిది విజయాల సాధించిన ఈ తెలుగు చిన్నారి ప్రయాణం ఇక్కడితో ఆగింది కాదు.. ఇప్పుడు ఆమె గురి ప్రపంచ చదరంగ కిరీటంపైనే!



ఆసియా క్రీడల్లో అధ్యాన వసతులు

‘బి’ టీమ్ను పంపే యోచనలో బీసీసీఐ
జపాన్లోని ఐచీ-నగోయాలో టెంట్ ట్రెస్సింగ్
రూమ్లు, 500 మీటర్ల దూరంలో
వాష్రూమ్లపై బీసీసీఐ తీవ్ర ఆగ్రహం

పరిస్థితులు మారకుంటే ప్రధాన జట్ల స్థానంలో
‘బి’ జట్లను పంపించే అవకాశం

ఢిల్లీ, ఆగస్టు 28: జపాన్లోని ఐచీ-నగోయా వేదికగా సెప్టెంబర్ 19 నుంచి ప్రారంభం కానున్న ఆసియా క్రీడల్లో క్రికెటర్ల వసతుల కల్పనపై తీవ్ర వివాదం రేగుతోంది. ప్రపంచ స్థాయి క్రికెటర్లు పాల్గొనే ఈ మెగా ఈవెంట్లో ఆటగాళ్లకు టెంట్లలో డ్రెస్సింగ్ రూమ్లు ఏర్పాటు చేయడం, వాష్రూమ్లు ఏకంగా 500 మీటర్ల దూరంలో ఉండటం మరియు హోటల్

గదులు చిన్నగా ఉండటంపై భారత క్రికెట్ నియంత్రణ మండలి (బీసీసీఐ) తీవ్ర అసంతృప్తి వ్యక్తం చేసింది. ఏషియన్ క్రికెట్ కౌన్సిల్ (ఏసీసీ) కూడా ఈ ఏర్పాట్ల పట్ల తీవ్ర అసంతృప్తితో ఉంది. బోర్న్ ప్రారంభానికల్లా జపాన్ ఒలింపిక్ కమిటీ ఈ లోపాలను సరిదిద్దకుంటే, పురుషులు మరియు మహిళల విభాగాల్లో ముందస్తుగా ప్రకటించిన ప్రధాన జట్ల స్థానంలో ‘బి’ జట్లను పంపాలని బీసీసీఐ భావిస్తోంది. ఇప్పటికే పరిస్థితులను సమీక్షించేందుకు ప్రత్యేక పరిశీలకులను జపాన్ పంపనున్నట్లు బోర్డు వర్గాలు తెలిపాయి. కాగా, సెప్టెంబర్ 17 నుంచి మహిళల మ్యాచ్లు, సెప్టెంబర్ 24 నుంచి పురుషుల మ్యాచ్లు ప్రారంభం కానున్నాయి. వైవాహిక పొంగట్ల ఆసియా క్రీడల్లో స్వర్ణ పతకాలు సాధించిన భారత జట్లు, ఈసారి కూడా పసిడి గెలవాలనే పట్టుదలతో ఉండగా ఈ వసతుల వివాదం కలకలం రేపుతోంది.

సరైన వ్యక్తి దొరికితే.. పెళ్లికి సిద్ధమే!

వివాహం, వ్యక్తిగత జీవితంపై మనసు విప్పిన మిథాలీ రాజ్
23 ఏళ్ల క్రికెట్ ప్రయాణంలో ఆటకే తొలి ప్రాధాన్యం
వ్యక్తిగత బంధాలకు తగిన సమయం ఇవ్వలేకపోయానని వెల్లడి
స్నేహ్ను అర్థం చేసుకునే భాగస్వామి కావాలన్న మాజీ కెప్టెన్
ప్రస్తుత జీవితం ఎంతో సంతృప్తికరంగా ఉందని వ్యాఖ్య

హైదరాబాద్: “సరైన వ్యక్తి తారసపడితే వివాహం గురించి తప్పకుండా ఆలోచిస్తా.. అది సహజంగా జరగాలి” అంటూ భారత మహిళా క్రికెట్ దిగ్గజం, మాజీ కెప్టెన్ మిథాలీ రాజ్ తన మనసులోని మాట బయటపెట్టారు. సుదీర్ఘ క్రికెట్ ప్రయాణంలో ఆటకే అత్యధిక ప్రాధాన్యం ఇచ్చానని, అందువల్ల వ్యక్తిగత జీవితానికి తగినంత సమయం కేటాయించలేకపోయానని చెప్పారు. తాజాగా ఓ టీవీ ఛానల్ పాడ్ కాస్ట్లో పాల్గొన్న మిథాలీ తన వ్యక్తిగత జీవితం, పెళ్లిపై ఆసక్తికర విషయాలను పంచుకున్నారు. చిన్న వయసులోనే క్రికెట్ ప్రయాణాన్ని ప్రారంభించిన మిథాలీ.. 2022లో అంతర్జాతీయ క్రికెట్కు వీడ్కోలు పలికే వరకు తన జీవితంలో ఎక్కువ భాగం ఆటకే అంకితం చేసినట్లు చెప్పారు. క్రికెట్కు ఇచ్చినంత సమయం, నిబద్ధతను వ్యక్తిగత బంధాలకు ఇవ్వలేకపోయానని పేర్కొన్నారు. “ఒక కూతురిగా, సోదరిగా, స్నేహితురాలిగా నా వ్యక్తిగత సంబంధాలకు ఇవ్వాలిసంత సమయం ఇవ్వలేకపోయాను. నా సమయం, ఆలోచనలు ఎక్కువగా క్రికెట్ చుట్టూనే తిరిగేవి” అని తన సుదీర్ఘ క్రీడా ప్రయాణాన్ని గుర్తుచేసుకున్నారు. వివాహం విషయంలో తనకు ఎలాంటి పెళ్లితం ప్రాధాన్యం లేదని మిథాలీ స్పష్టం చేశారు. “నాకు సరైన వ్యక్తి దొరికితే కచ్చితంగా పెళ్లి గురించి ఆలోచిస్తాను. ఏదైనా సహజంగా జరిగితే దానికి నేను సిద్ధంగానే ఉంటాను” అని పేర్కొన్నారు. మహిళా క్రీడాకారిణులు తమ జీవితాలను స్వతంత్రంగా తీర్చిదిద్దుకుంటారని, అందువల్ల వారి జీవనశైలిని, స్వేచ్ఛను అర్థం చేసుకునే భాగస్వామిని కోరుకోవడం సహజమని అభిప్రాయపడ్డారు. ప్రస్తుతం తనకు లభిస్తున్న స్వేచ్ఛతో పాటు కుటుంబంతో గడుపుతున్న సమయం ఎంతో ఆనందాన్ని ఇస్తోందన్నారు. క్రికెట్ నుంచి రిటైర్మెంట్ తర్వాత తన జీవితం మరో కొత్త దశలోకి ప్రవేశించిందని మిథాలీ చెప్పారు. ప్రస్తుతం తల్లిదండ్రుల బాగోగులు చూసుకోవడంతో పాటు క్రికెట్కు సంబంధించిన బాధ్యతలు నిర్వహించడం, యువ క్రీడాకారిణులకు మార్గదర్శకత్వం అందించడంలో సమయాన్ని వెచ్చిస్తున్నట్లు తెలిపారు. జీవితంలో ఏదో కోల్పోయానన్న భావన తనకు లేదని మిథాలీ స్పష్టం చేశారు. ప్రస్తుతం తనకు ఉన్న స్వేచ్ఛ, కుటుంబంతో గడిపే సమయం ఎంతో సంతృప్తిని ఇస్తున్నాయని పేర్కొన్నారు. క్రికెట్ మైదానంలో రెండు దశాబ్దాలకు పైగా భారత మహిళల జట్టుకు వెన్నెముకగా నిలిచిన మిథాలీ.. ఇప్పుడు జీవిత భాగస్వామి విషయంలోనూ తొందరపాటు లేదంటున్నారు. “సరైన వ్యక్తి.. సరైన సమయంలో” తారసపడితే పెళ్లికి సిద్ధమేనంటూ తన వ్యక్తిగత జీవితంపై స్పష్టత ఇచ్చారు.



రేస్-4 ప్రాజెక్టుకు అమిర్ గ్రీన్ సిగ్నల్



బాలీవుడ్ స్టార్ హీరో అమిర్ ఖాన్ చాలా రోజుల తర్వాత కొత్త ప్రాజెక్టుకు గ్రీన్ సిగ్నల్ ఇచ్చినట్లు సమాచారం. ప్రముఖ యాక్షన్ ఫ్రాంచైజీ 'రేస్' నాలుగో భాగంలో ఆయన నటించనున్నట్లు బాలీవుడ్ వర్గాల్లో పెద్ద ఎత్తున చర్చ జరుగుతోంది. 'రేస్ 4' స్క్రిప్ట్ అమిర్ ఖాన్ కు బాగా నచ్చడంతో ఆయన ఈ ప్రాజెక్టును చేయడానికి నిర్ణయించుకున్నట్లు తెలుస్తోంది. అంతేకాకుండా, ఈ చిత్రానికి దర్శకత్వం వహించే బాధ్యతను ప్రముఖ దర్శకుడు విజయ్ కృష్ణ ఆచార్యకు అప్పగించినట్లు సమాచారం. గతంలో అమిర్ ఖాన్, విజయ్ కృష్ణ ఆచర్య కాంబినేషన్లో వచ్చిన 'ధూమ్ 3' సినిమా భారీ విజయం సాధించిన విషయం తెలిసిందే. దీంతో ఈ ప్రాజెక్టును విజయ్ కి ఇవ్వబోతున్నట్లు సమాచారం. కాగా.. త్వరలోనే దీనికి సంబంధించిన అధికారిక ప్రకటన వెలువడే అవకాశం ఉంది.

దూసుకుపోతున్న ఇరుముడి

రామీణ ప్రాంతాల్లో భారీగా టికెట్లు అమ్మకం



మాస్ మహారాజా రవితేజ నటించిన యాక్షన్ ఎంటర్టైనర్ 'ఇరుముడి' బాక్సాఫీస్ వద్ద దూసుకుపోతూ మరో అరుదైన ఘనతను తన ఖాతాలో వేసుకుంది. విడుదలైనప్పటి నుంచి వంశంగా రికార్డులు సృష్టిస్తున్న ఈ చిత్రం తాజాగా ఆన్లైన్ టికెట్ విక్రయాల్లో సరికొత్త మైలురాయిని చేరుకుంది. ప్రముఖ టికెటింగ్ ఎ+-లాట్ ఫార్మలైన బుక్మైజో, డిస్ట్రిక్ట్ యాప్స్ ద్వారానే 'ఇరుముడి'కి రోజు లక్షలకు పైగా టికెట్లు అమ్ముడయ్యాయి. ఒక ప్రాంతీయ చిత్రానికి ఈ స్థాయిలో టికెట్ సేల్స్ సమోద కావడం ట్రేడ్ వర్గాల్లో హాట్ టాపిక్ గా మారింది. రవితేజ మాస్ అప్పీల్, ఎమోషనల్ డ్రామా, యాక్షన్ ఎపిసోడ్స్ ప్రేక్షకులను విశేషంగా ఆకట్టుకుంటుండటంతో థియేటర్లలో ప్రేక్షకుల రద్దీ కొనసాగుతోంది. ఫ్యామిలీ ఆడియన్స్ నుంచి మాస్ ప్రేక్షకుల వరకు అన్ని వర్గాల నుంచి మంచి ఆదరణ లభిస్తుండటంతో సినిమా కలెక్షన్ల వరంగా కూడా దూసుకుపోతోంది. బాక్సాఫీస్ వద్ద ఇప్పటికే భాక్సెస్టర్ గా నిలిచిన 'ఇరుముడి' ఇప్పుడు టికెట్ విక్రయాల్లోనూ తన సత్తా చాటుతూ కొత్త రికార్డులను లక్ష్యంగా పెట్టుకుంది. ప్రస్తుతం చిత్రానికి ఉన్న జోరు చూస్తుంటే రాబోయే రోజుల్లో మరిన్ని మైలురాళ్లు అందుకోవడం ఖాయమనే అభిప్రాయం ట్రేడ్ వర్గాల్లో వ్యక్తమవుతోంది.

శూర్యణఖ ఓ భిన్నమైన వ్యక్తిత్వం ఉన్న మహిళ

కథానాయిక రకుల్ ప్రీత్ సింగ్



రామాయణ స్క్రిప్ట్ తనకు శూర్యణఖలోని కొత్త కోణాలను అన్వేషించడంలో సహాయపడిందని కథానాయిక రకుల్ ప్రీత్ సింగ్ అన్నారు. ఇప్పుడూమె నితేజ్ తివారి దర్శకత్వంలో రూపొందుతున్న 'రామాయణ: పార్ట్ 1' చిత్రంలో నటిస్తున్న సంగతి తెలిసిందే. ఇందులో ఆమె రావణుడి సోదరి అయిన శూర్యణఖ పాత్రలో కనిపించనుంది. ఇటీవల ఓ ఇంటర్వ్యూలో పాల్గొన్న రకుల్ ఈ సినిమాలోని తన పాత్ర గురించి కొన్ని ఆసక్తికర విషయాల్ని పంచుకుంది. శూర్యణఖ జీవితంలోని ఇంతకుముందు తెలియని కొన్ని కోణాలు ఈ పాత్ర చేయటం ద్వారా తెలుసుకున్నాను. ఆమె గురించి నాకు తెలియని విషయాలు చాలా ఉన్నాయి. నేను ఈ స్క్రిప్ట్ చదివినప్పుడు, లక్ష్యాలు అమె ముక్కుమ కోసిన సంఘటన కంటే ముందు, ఆ తర్వాత ఆమె జీవితం గురించి చాలా విషయాలు అందులో ఉన్నాయి. నేను ఈ పాత్ర చేయడం ద్వారా నాకు ఇవన్నీ ఆసక్తిగా అనిపించాయి. అందుకే నాకు ఈ పాత్ర చాలా బాగా నచ్చింది. శూర్యణఖ వ్యక్తిత్వంలోని విభిన్న కోణాలకు నేను ఆకర్షితురాలినయ్యాను. లంకలో ఆమెను అత్యంత అందమైన మహిళ అని అనేవారు. ఆమెకు అహం ఉండేది. చరిత్ర తరచుగా ఆమెను ఒక భయంకరమైన ప్రతినాయకురాలిగా మాత్రమే గుర్తుంచుకున్నప్పటికీ శూర్యణఖలోని సహజసిద్ధమైన సంతృప్తత నేను ఈ పాత్రను పోషించేలా చేసిందంటూ చెప్పుకొచ్చింది.

జీవితో అనుబంధాన్ని గుర్తు చేసుకున్న చిరు



తన విత్తం జీవీ నారాయణ రావు అంత్యక్రియలకు హాజరయిన చిరంజీవి ఒకంత భావోద్వేగానికి గురయ్యారు. ఆయన పార్శ్వ దేహాన్ని సందర్శించి నివాళులర్పించిన చిరంజీవి వారి కుటుంబ సభ్యులను ఓదార్చారు. నారాయణ రావుతో ఉన్న అనుబంధాన్ని గుర్తుచేసుకున్నారు. 1977 నుంచి మా ఇద్దర్ మధ్య పరిచయం. ఫిల్మ్ ఇన్స్టిట్యూట్లో కలుసుకున్నాం. తను అప్పటికే సీనియర్ స్టూడెంట్. మేం ట్రైనింగ్ లో ఉన్నప్పుడు తన అనుభవాలు పంచుకునేవాడు. చాలా క్లోజ్ గా ఉండేవాళ్ళం. తర్వాత ఇండస్ట్రీలో ఎవరికి వాళ్ళం బిజీ అయ్యాం. నా సినిమాల్లోనూ ఆయన నటించారు. ఆ తర్వాత మా బాధ్యతల వల్ల ఇద్దర్ మధ్య గ్యాప్ వచ్చింది. యాభైకి పైకి వెంటే.. పది రోజుల క్రితం కూడా 'మంచుపల్లకి' చూశాను. అందులో ఆయన కీలకపాత్రలో నటించారు. ఆ సినిమా స్కూర్తితో కొత్త కంటెంట్ తో, ఐదుగురు కొత్త వాళ్ళతో ఒక స్టోరీ రాశానని జీవీ చెప్పారు. నన్ను చూడాలన్నారు. దాని గురించి మాట్లాడిన తర్వాత ఇద్దరం కలిసి ఓ ఫోటో దిగాం. బహుశా ఆయన చివరి ఆలోచనలు నాతో పంచుకున్నారేమో. చాలా మొండి మనిషి. ఏ విషయాన్నీ లెక్క చేయదు అని తన జ్ఞాపకాలను గుర్తుచేసుకున్నారు. ఆయన ఆత్మకు శాంతి చేకూరాలని భగవంతుడిని ప్రార్థించారు.

టాక్సిక్ లో మహిళలను తప్పగా చిత్రికరణ

తమిళనాడు మాజీ బిజెపి నేత అన్నామలై ఆగ్రహం

రాకింగ్ స్టార్ యశ్ హీరోగా గీతా మోహన్ దాస్ దర్శకత్వంలో తెరకెక్కిన తాజా పాన్ ఇండియా చిత్రం 'టాక్సిక్'. భారీ అంచనాల మధ్య విడుదలైన ఈ సినిమాపై తమిళనాడుకు చెందిన మాజీ బీజేపీ నేత కే. అన్నామలై తీవ్ర అసంతృప్తి వ్యక్తం చేశారు. ఈ చిత్రంలో మహిళలను తప్పుగా చిత్రికరించారని, ఇది యువతపై చెడు ప్రభావం చూపుతుందని ఆయన విమర్శించారు. కోయంబత్తూరులో జరిగిన ఓ బహిరంగ సభలో అన్నామలై మాట్లాడుతూ సినిమాల ప్రభావం సమాజంపై ఏ విధంగా ఉంటుందో ప్రస్తావించారు. 'నిన్న ఓ సినిమా గురించి విన్నాను. అది మొదటి రోజే రూ. 104 కోట్లు వసూలు చేసింది. మనం ఎప్పుడూ మంచి విషయాలు మాట్లాడాలని చూస్తాం, కానీ ఏకంగా సినిమా పేరునే 'టాక్సిక్' అని పెట్టుకున్నారు. ఈ చిత్రం మహిళలను తప్పుగా చూపిస్తూనే భారీగా డబ్బు సంపాదిస్తోంది' అని ఆయన మండిపడ్డారు. ఇలాంటి చిత్రాలను విద్యార్థులు, యువత చూస్తే దేశం ఏ దిశగా పయనిస్తుందని ఆయన ఆందోళన వ్యక్తం చేశారు. ఒకవైపు నగరాల్లో మహిళల భద్రత గురించి చర్చిస్తున్నామని, మరోవైపు సెంట్రల్ బోర్డ్ ఆఫ్ ఫిల్మ్ సర్టిఫికేషన్ (అఃకఃఅ) ఇలాంటి చిత్రాలకు ఎలా అనుమతి ఇస్తోందని ఆయన ప్రశ్నించారు. సినిమాలలో మహిళలను గౌరవించే విధానం ఉండాలని, సర్టిఫికేషన్ విషయంలో సెన్సార్ బోర్డ్ మరింత బాధ్యతాయుతంగా వ్యవహరించాలని డిమాండ్ చేశారు. భారీ బడ్జెట్ తో తెరకెక్కిన ఈ గ్యాంగ్ స్టర్ యాక్షన్ డ్రామాలో నయనతార, కియారా అద్వానీ, తారా సతారియా, హ్యూమా ఖుర్రీ తదితరులు కీలక పాత్రలు పోషించారు. బుధవారం ప్రేక్షకుల ముందుకు వచ్చిన ఈ సినిమా బాక్సాఫీస్ వద్ద భారీ వసూళ్లను సాధించినప్పటికీ, దీనిలోని అభ్యంతరకర సన్నివేశాలు, హింస మరియు మహిళల చిత్రణపై ప్రస్తుతం సర్వత్రా చర్చ జరుగుతోంది.



18న వస్తోన్న అనుమాన పక్తి

డిజై బిల్లుతో సెన్సేషనల్ డెబ్బాస్ అందుకున్న దర్శకుడు విమల్ కృష్ణ రెండో సినిమా 'అనుమాన పక్తి'. రాగ్ మయూర్ హీరోగా ఈ సినిమాను రాజీవ్ చిలక, రాజేజ్ జగ్గూరి, హీరాచంద్ దండే నిర్మించారు. తొలి చిత్రం తరహాలోనే ఈ సినిమానూ యునిక్ కామెడీ ఎంటర్ టైన్ గా విమల్ కృష్ణ తెరకెక్కించారు. తమ 'అనుమాన పక్తి' చిత్రం సెప్టెంబర్ 18న థియేటర్లలోకి రానుందని చిత్ర నిర్మాతలు అధికారికంగా ప్రకటించారు. ఈ సందర్భంగా విడుదల తేదీని తెలియజేస్తూ ఓ ఆసక్తికరమైన పోస్టర్ ను విడుదల చేశారు. సినిమా విభిన్నమైన టాన్ తో పాటు హీరో విచిత్రమైన ఆలోచనా విధానాన్ని ఈ పోస్టర్ ప్రజెంట్ చేస్తోంది. రాగ్ మయూర్ సంప్రదాయ దుస్తుల్లో చేతిలో రెఫిల్ పట్టుకుని కనిపిస్తున్నారు. ఆయన పక్కనే ఉన్న భాక్సెట్ పై 'దాట్స్' అండర్ ఇన్స్పైగేషన్ అనే టైటిల్ తో జీవితం, ఏదీ, కర్మ, దేవుడి ఎ+-లానింగ్ కు సంబంధించిన ఆసక్తికరమైన ప్రశ్నలను పొందుపరిచారు. 'ఓన్ బోయ్. బిలియన్ థింక్స్, జీరో చిల్.' అనే ట్యాగ్ లైన్ ఆయన పాత్రలోని ఆలోచనా విధానాన్ని మరింత ఆసక్తికరంగా తెలియజేస్తోంది.